

5479



# గ్రంథాలయసర్వస్వము.

ప్రతిమాసమునను సచిత్రముగ వెలువడును.

సంపు. ౯ ]

బెజి వాడ  
ఫిబ్రవరి ౧౯౩౫

[ సంచిక ౫

అయ్యంకి వేంకటరమణయ్య,  
సంపాదకుడు.



వాయువు ఎల్లవారికి ఎట్లు స్వాధీనమై యున్నదో  
జ్ఞానముకూడ అట్లు స్వాధీనము కావలయును  
ఉదకము ఎల్లవారికి ఎట్లు నేవ్యమై యున్నదో  
జ్ఞానముకూడ అట్లు నేవ్యము కావలయును  
సూర్యచంద్రమండలముల తేజస్సు ఎల్లవారికి  
ఎట్లు సౌఖ్యప్రదముగా నున్నదో అట్లే  
జ్ఞానముకూడ సౌఖ్యప్రదము కావలయును

— చిలకమర్తి లక్ష్మీనరసింహము.

వార్షికమూల్యము : సభ్యులకు రు ౩-౦-౦

ఇతరులకు రు ౫-౦-౦

విడిసంచిక రు ౦-౪-౦

# బెజవాడ సరస్వతీ బుక్ డిపోవారి, స్వంత ప్రచురణములు.

అంధ దేశమున ప్రదర్శింపబడు నాటకములు.

	రు. అ.
సతీ సక్కు-బాయి సో॥ రా॥	0 12
శ్రీ కృష్ణతులాభారము ము॥ ము॥	1 0
సత్యహరిశ్చంద్రీయము బ॥ ల॥	1 0
బుద్ధిమతీ విలాసము డిటా	1 0
రంగూ రాడి సో॥ రా॥	1 0
ధరణికోట డిటా	1 4
సతీ అనసూయ డిటా	1 0
గంగావతరణము డిటా	1 0
మహాభక్త విజయము డిటా	1 0
ద్రావిడీ వస్త్రావహరణము ము॥ అ॥	1 0
సావిత్రి శ్రీ॥ స॥	1 0
చింతామణి కా॥ నా॥	1 0
ష ధుసేవ డిటా	1 0
పత్నిప్రతాప అన అనసూయ సో॥ అ॥	1 0
రాధాకృష్ణ పా॥ ల॥	0 12
సాదుకాపట్టాభిషేకము పా॥ ల॥	1 4
జయంతజయపాలము అ॥ స॥	0 12
కృష్ణలీల బల్లారి కే॥ ము॥	1 4
రామదాసు డి॥ గో॥	1 0
రసపుత్రీవిజయం ఇ॥ య॥	1 0
రాణాప్రతాపసింగు డిటా	1 0
చంద్రగుప్త నం॥ శి॥	1 0
దుర్గాదాసు జం॥ శి॥	1 4
రాణాప్రతాపసింహ డిటా	1 0
రాధాకృష్ణ సాంగు చం॥ కే॥	0 12
తులాభారంసాంగు డిటా	0 12
చండిక నాటకం ము॥ వే॥	1 0

ఆదిభట్ట నారాయణదాసుగారి హరికథలు.

	రు. అ.
జానకీ శతకము	1 0
రుక్మిణీకళ్యాణము	0 12
మార్కండేయ చరిత్రము	0 12
హరిశ్చంద్రోపాఖ్యానము	0 12
అంబరీష చరిత్రము	0 8
ప్రహ్లాద చరిత్రము	0 8
గజేంద్రమోక్షము	0 8
భీష్మచరిత్రము	0 8
పైన ఉదహరించిన 8 పుస్తకములు	
కలిసిన క్యాలికోరైండు	5 8

బి. బాలాజీదాసుగారిహరికథలు.

	రు. అ.
గయోపాఖ్యానం	0 8
జయప్రదాదేవిచరిత్ర	0 8
నాచరిత్రము	0 8
రుక్మాంగద చరిత్రము	0 8
కుశలవ విజయము	0 8
శశిశేఖరపరిణామము	0 8
నంగహరానూయణయము	1 0
జయశర విజయము	0 8
త్రైశంకువిజయము	0 8
సీతాకళ్యాణము	0 8
ద్రావిడీ మానసరక్షణం	0 6
కుచేలోపాఖ్యానం	0 6
పురందరదాసు చరిత్ర	0 6
హరికథేతిహాసమంజరి పా 1	0 6
డిటా రెండవభాగము	0 6




మావద్ద అనేకరకములు గలవు. కొరిసవారికి నూరుపైజీల శీటాగు ఉచితముగా పంపబడును.

వలయువారు:—కురుకూరి సుబ్బారావు, ప్రొక్కయిటరు, సరస్వతీ బుక్ డిపో, బెజవాడ.



ఆంధ్రప్రదేశ్ లోని గ్రామీణ జనాభా



ANDHRA PATRIKA

మద్రాసు గ్రామీణ సంఘమువారిచే 16-12-34 నండి జరుపబడెను.




<p>సంపుటము.</p>	<p>పరబ్రహ్మతీకాం దేవీం భక్తిమక్తి ఫలప్రదాం, వ్రణమ్య నామి తా మేవ జ్ఞానశక్తిం సరస్వతీమ్.</p>	<p>సంపుటము.</p>
<p>సంపుటము.</p>	<p>గ్రంథాలయ సర్వస్వ సమ్మిశ్రణము.</p>	<p>సంపుటము.</p>
<p>సంపుటము.</p>	<p>ఫిబ్రవరి 1935</p>	<p>సంపుటము.</p>

## మి త్త రు

మిత్త రు లందరు మిత్త రే మిత్త రు దనగ  
శ్రీజగన్నాథుని షోకనికే చెల్లుగాక  
ధాత్రీ నితరుని మిత్త రుగా దలచుటెల్ల  
గాడిదను గోవు నొకగాడి గనుటగాదె.  
సుకవిరచనలలో దక్క చూతమన్న  
మిత్త రు దనువాడు లేడు సూ ధాత్రీయందు  
ఈకలిని మిత్త రులక్షణ మెగిరిపోయె  
మిత్త రుశబ్దంబుమాత్రము మిగిలిపోయె  
దవ్వు దా పనునట్టిభేదములు లేవు  
కొలదిగొప్పల యంతరువులును లేవు

మరియు లేవు పరోక్ష సమక్షములును  
కొత్తపాతలు లేవు మిత్త రులకు నిజము  
ఆవనలయందు తప్పక యద్భుతమను  
కూరుచును మేలు మారుమేల్ కోర కెప్పుడు  
అరమరలు లేక పాణము లై న నిచ్చు  
అట్టిమను షోకడే మిత్త రు దగును సుమ్ము  
పీయమె కలుకడు మెరమెచ్చుకీయల జోరడు  
హితము బోధించు బహునిష్ఠురతల కోర్పు  
ఆకు పిందెనువలె సదా సాకు పొదిగి  
మిత్త రుసరిసాటి యొక్కండు ధాత్రీ సున్నె?

—మంగిపూడి వేంకటశర్మ.



# వ యో జ న వి ద్య

( యాతగిరి లక్ష్మీకాండవరమణ, గ్రంథాలయ సేవకుడు. )

సోచిన కాలమున భరితవర్షము సుఖమునై వెలయుచుండెను. గ్రామజీవనము సుఖవృద్ధియై యుండెను. ప్రజలు ఆరోగ్యవంతులై పెద్దల యెడ గౌరవము, దైవభక్తి కలిగి, సంతోషులై, స్నేహభావముతో ఆనోన్యసహకారమువలన జీవగూత్ర గడపుచుండిరి. ప్రజాజీవనమునకు గ్రామమే పునాదిగా నుండెను. ఏ గ్రామమునకు కావలసిన అవసరావశ్యకతలను ఆగ్రామవాసులే సమకూర్చుకొనువారు. గ్రామసంఘములు ఉన్నది ధనమును సేకరించి, దేవాలయములను, సత్రములను, చావిశ్మను, తటాకములను బావులను శుభ్రపరచుచు గ్రామారోగ్యమును కాపాడుచు వైద్యసహాయము నొనగూర్చుచు పంచాయతీలమూలమున సమస్తమైనజగడములను పరిష్కరించి స్నేహభావమును పెంపొందించి భూలోక స్వర్గముగా తలంపజేయుచుండెదవారని నతిశయోక్తి యేమాత్రమును లేదు.

ఆధునిక కాలమున గ్రామము కడుహీనస్థితియందున్నది. గ్రామవీధులన్నియు మురికికాల్వలచేతను పెంటకుప్పలచేతను కప్పబడి దుర్గంధభూయిష్టమై యున్నవి. వృజిలనారోగ్యవంతులైయున్నారు. తగు వైద్యసహాయము లేదు. వృత్తులు నశించినవి. ఎల్లయెడల నిరుత్సాహము తాండవిమాడుచున్నది. పెద్దలయెడ గౌరవభావము లేదు. ప్రజలనోన్యకలహకారులై తమధనప్రాణముల గోల్పోవుచున్నారు. తమ కాలమునంతను దుర్భాషములందును వృథా కాలక్షేపములందును దుర్వినియోగము చేయుచున్నారు. జీవనోపాధి లేక నివాసయోగ్యముగా నుండిక గ్రామప్రజలు కృమకృమముగా పట్టణములకు జేరుచున్నారు. ఇట్టిదుస్థితికి జ్ఞానహీనతయే ముఖ్యకారణము.

అజ్ఞానమును పోగొట్టునది విద్య. విద్యయనగా కేవలముచదువను వాగ్ధ్యము లేకలువేయను నేర్చుకొనుటమాత్రము కాదు. విద్య కీమూడు విషయములును సాధనములు. వ్యయిమరీ పాఠశాలలోని విద్య ప్రజలమనస్సును దున్నుటవంటిది. దున్నినమనస్సుపై మంచివిత్తనములను చల్లి పైరు పండింపవలసియున్నది. ప్రజలబుద్ధిని వికసింపజేసి విజ్ఞానమును పెదజల్లువలెను. మనుజుని కాయకమానసిక ఆధ్యాత్మిక శక్తులయొక్క సామరస్యమే విజ్ఞానము. విద్య మనజానికి ఐహిక ఆముష్మిక సుఖముల నొనగూర్చునదై యుండవలెను. అట్టివిద్య కోమలవయసునం దున్న బాలురకే కాదు; ఈడుముదిరినవారికిగూడ సమకూర్పవలసియున్నది. మన దేశప్రజలు నూటికి 90 పాళ్లు వ్యవసాయమే వృత్తిగా కలిగి గ్రామములలో నివసించుచున్నారు. మన దేశసాభాగ్యమంతయు వారిచేతులలో నున్నది. అట్టిజనసామాన్యమునందు జ్ఞానము పెదజల్లి ఉద్ధరించనిచో మన దేశ మధోగతిపాలు కావలసినదే.

ప్రభుత్వమువారు రాజకీయపరిపాలనమును క్రమముగా వృజిల హస్తగతము చేయుచున్నారు. ఆయుర్వేదమునకు ప్రోత్సాహము నిచ్చుచున్నారు. గృహపరిశ్రమలకు దోహదమునగుచున్నారు. ఆరోగ్యవ్యవసాయప్రదర్శనములను చూపుచున్నారు. మాదిరిపాలములను సేద్యముచేయుచున్నారు. సాధ్యమైనంతవఱకు ప్రైమరీ సెకండరీ పాఠశాలలను నెలకొల్పుచున్నారు. గ్రంథాలయములకు ధనసహాయము చేయుచున్నారు. దీని సవకాశముగా గొని మన దేశమున గల విద్యావంతులును దేశసాభాగ్యము నొనగూర్చుట కనువగు పెద్దలవిద్యయెడల శ్రద్ధవహించితగుమార్గములనన్వేషింపవలసియున్నది.

ఈవిషయమున పూర్వము మన దేశమున నెట్లు జరుగుచుండినదియు ప్రభమును విచారించుము. గ్రామప్రజలు వగలంతయును శ్రమ వడి రాత్రి భోజనానంతరము విశ్రాంతి జెందుటకు చెరువుగట్టునకో, మరీచెట్టునీడకో, రచ్చరాతికడకో చేరుచుండిరి. గ్రామపెద్దలు అటకు విచ్చేసి తమ అనుభవములను, జ్ఞానమును, కథలరూపమునను ఉపన్యాసరూపమునను వెల్లడిచేయుచుండెడివారు. లోకకల్యాణము వాంఛించి సంచారముచేయు సాధువులు అట్టి గ్రామసమావేశములకు విచ్చేసి తమ ఆధ్యాత్మిక జ్ఞానమును గ్రామప్రజలకు బోధించి వారిని ధన్యులను జేసెడివారు. గ్రామములందు నివసించుచు, సామ్రాజ్యాధిపతియగు పండిత్యములను సంపాదించిన పెద్దలు అరుదినమును ఒక నియమితకాలమందు గ్రామప్రజల నాకర్షించి పురాణములను చదివి అర్థముచెప్పుచు తమ అనుభవమును, జ్ఞానమును, పురాణములందు గర్భితములై యున్న కరమార్గములను తెలియజెప్పుచుండెడివారు. గ్రామప్రజ లందరును సమావేశమగుటకు దేవాలయ మొక ముఖ్యసంస్థగా నుండెడిది. గ్రామప్రజలు దేవాలయమును పూజాస్థానముగను, సభాభవనముగను, పాఠశాలగను, ధర్మశాలగను ఉపయోగించుకొనుచుండిరి. జాతీయప్రదర్శనములగు బొమ్మలాట, భాగవతములు, మన పురాణపురుషులచరిత్రను ప్రజాసామాన్యమునకు చక్కగ బోధించెడివి. హరికథలు భజనలు జనులలో ధక్కిని పెంపొందించి ధక్కిపారవశ్యులను జేయుచుండెడివి. కల్నాటి వీరచరిత్రము, బాబ్బిలి యుద్ధములను పాడి పాటగాండు సంగీతమందభించిని ధైర్యసాహసములను కలిగించుచుండెడివారు.

సవనాగరకతకు నిలయములగు పాశ్చాత్య దేశములందు పెద్దలవిద్యావ్యాపకమునకు ఏయే మార్గముల ననుసరించుచున్నారో కనుగొనుట లాభకరము. ఇంగ్లండుదేశమున పెద్దల విద్యను గూర్చి పాటుబడు సంస్థలు చాలగలవు. అచటి విశ్వవిద్యాలయములుగూడ ఆపనిని నెరవేర్చుచున్నవి. గ్రామములలో నుండు యువకులు కొందఱొక సంఘముగా జేరి తమ కేవలమున జ్ఞాన మవసరమో ఆసంగతిని తమ ప్రాంగికమున నున్న విశ్వ విద్యాలయము వారికి తెలియబరచెదరు.

విశ్వవిద్యాలయమువారు వెంటనే అచట నొక తాత్కాలిక పాఠశాలను నెలకొల్పెదరు. ఇంటి అద్దె, చిల్లర ఖర్చులను మాత్రము సంఘమువారు భరింపవలెను. ఉపన్యాసకుల జీతమును, ప్రయాణ ఖర్చులును, భత్యమును విశ్వ విద్యాలయమువారే భరింతురు. ఉపన్యాసింపవలసిన విషయమునంతను ఉపన్యాసకులకింద విధజించి ముందు వాని నెచ్చొత్తించి ఆసంఘమునకు పంపెదరు. ఆవిషయమును వివరముగా తెల్పు గ్రంథనామములను అందుదాహరించెదరు. పిమ్మట వారమున కొకతూరియో రెండు మార్లొ తరిబీయతుకాబడిన ఉపన్యాసకులను వంపుదురు. ఉపన్యాసకుడు రెండుగంటల కాలమువన్యసించుచుండును. ఉపన్యాసానంతరము విద్యార్థులు ఉపాధ్యాయుని వశించి తమ సందేహములను తీర్చుకొందురు. విద్యార్థులు విషయములను గ్రహించినది లేనిది తెలిసికొనుటకు ఉపాధ్యాయుడు వారిని వశించును. ఉపన్యాసము లన్నియు పూర్తియైన పిమ్మట కరీక్ష చేసి విద్యార్థులకు సర్టిఫికేటులను, బహుమతులను నిచ్చెదరు.



బ్రిటిషు పారిశ్రామిక విద్యాసంఘమువారు కూడ స్వయంసహాయముపై జీవించుకూలి వారలకు పెక్కుమార్గముల విద్యాదానము చేయుచున్నారు. ప్రత్యేక ఉపన్యాసముల నిప్పించుచున్నారు. విద్యాగోఘుల నేర్పరచుచున్నారు వేసవిపాఠశాలలను తెగచుచున్నారు. గురువిద్యాలయములను స్థాపించుచున్నారు. ఈ సంఘమువారు 1926 సంవత్సరమున ప్రారంభ దినోత్సవమును జరిపిరి. వీరియద్యమము ముఖ్యముగా పారిశ్రామిక సంఘముల కొరత కేర్పడినది. అందు వారు ప్రథమమున ఆర్థికవిషయములకు ప్రాముఖ్యము నిచ్చి పారిశ్రామికోద్యమమునకు నాయకులను వర్తించు తయారుచేయుటయే తమ యాశయముగా నుంచుకొనిరి. వారు తమ యాశయమున జయము గాంచిరిని యే చెప్పవలసియున్నది.

1916 సంవత్సరమునుండియు ఆదేశమున మండల గ్రంథాలయసంఘములవారు కూడ పెద్దల చదువు వృద్ధికరచుటకు పాటుబడుచున్నారు. వారు గ్రామపాఠశాలలను శాఖా గ్రంథాలయములుగా చేయుచున్నారు. అట్టి స్థలములకు ప్రజలు అయిదారుమైళ్లు దూరముగ నున్న వారుకూడ పోయి గ్రంథములను గొంపోవుచున్నారు. కొన్ని మండలములవారు గ్రంథములను మోటారుబండ్లలో నుంచుకొని చదువరులున్నచోటికి గొంపోయి అందజేయుచున్నారు. ఆబండ్లలో పాటకులసంఘమును గాని నటకుల సంఘమును గాని కొనిపోయి ప్రదర్శనముల మూలమున ప్రజల జ్ఞానవంతుల నొనరించుచున్నారు. ఆసమయమందు వారు మంచి నాటక పుస్తకములను, పాటల పుస్తకములను ప్రజల కిచ్చుచుందురు.

అమెరికాదేశమునందును వయోజనవిద్యా వ్యాపకమునకు అనేకసంస్థలున్నవి. అచట విశ్వవిద్యాలయమువారు సమీపగ్రామములలో గాక విద్యాలయసమీపముననే తాత్కాలిక పాఠశాలల నేర్పాటుచేయుదురు. ప్రభుత్వమువారు ఈ సంస్థలకు ప్రత్యేక గ్రాంటులనిచ్చుచున్నారు. ఈ పాఠశాలలలో గిరిపు విద్య డిగ్రీవిద్యలకు సామీప్యములో నుండును. సంయుక్తపారిశ్రామిక విద్యాసంఘమువారు ప్రేమ యూనియను సభ్యులకు విద్యనొసగుచున్నారు. అమెరికాలో న్యూయార్కుమైదులో ఒక సగస్సుసమీపమున 1874 సం॥న స్థిరమైన వేసవిపాఠశాల స్థాపించబడెను. దానిలో నూర్గురు స్థిరమైన అధ్యాపకులున్నారు. అచట తిరిచియతుపించుటకు ఆరు వారములు కట్టును. పిమ్మట వందలకొలది వేసవిపాఠశాలలు దేశమందంతటను వెలసినవి.

ఫ్రాన్సుదేశమున ఉపన్యాసముల మూలమున జనసామాన్యమునకు విద్య గిరిపుటకు ఆ ప్రభుత్వమువారు ధనసహాయ మొసగుచున్నారు. స్వచ్ఛందసేవకులు (యూనివర్సిటీ పాపులరు) అను సంఘములను నెలకొల్పి ప్రజలకు ఉత్తమతరగతివిద్య నొసగుచున్నారు.

కొన్ని యేండ్లక్రితము డెన్మార్కుదేశమున ప్రజలు నిరక్షరకుత్తులై దరిద్రావస్థలో నుండిరి. మనదేశములోవలె వారికిని వ్యవసాయమే జీవనాధారముగా నుండెను. అప్పుడు వారు మేల్కొంచి జనసామాన్యమునందు విద్యను వ్యాపింపజేసి, పాలు, పెరుగు తయారుచేయుట యను జాతీయ పరిశ్రమను చేపట్టి మంచిస్థితికి వచ్చియుండిరి. ఆదేశమున తప్పక ప్రతిగ్రామమునను ఒకసర్వజనమందిరి ముండును. ఆమందిరము, ఒకప్రక్కను గ్రంథాలయము, పఠనమందిరముతోను, రెండవప్రక్కను ఉపన్యాసవేదికతోను శోభించు

చుండును. గ్రామప్రజలు తమ దినచర్య ముగిసినపిమ్మట ఆమందిరమున సమావేశమగు చుండురు. ఆ మందిరములందు అష్టదశ్శత విశ్వవిద్యాలయవండితులును, విద్యార్థులును గ్రామస్థులకు అవసరమగునట్టియు, ఉపయుక్త మైనట్టియు విషయములను ఉపన్యసించుచుం దురు.

పాశ్చాత్య దేశములన్నిటిలోను ప్రజలందరు చదువను వ్రాయును నేర్చియుండుటచేత సంచార గ్రంథాలయముల మూలమున వయోజన విద్యావ్యాపకమున కెక్కువ పీలుగా నున్నది. వయోజనవిద్య యేసూత్రములపై నాధారపడి యుండినలెనో తెలియజేయును ఒక అమెరికను ప్రముఖు డిట్లు చెప్పెను. వయోజనవిద్య యితర విద్యార్థులతో మూడువిషయములందు భేది చును. (1) ఒకరి ఉత్కృష్టమనభవమును మరి యొకరికి తెలియబరచుకొనుట కవకాశము కలుగ చేయుటయే దీని ముఖ్యోద్దేశము. (2) నిజ మైన విద్య స్వానుభవముతోగాని బాహ్యోధికారములతో కూడియుండరాదు గావున చర్చా పద్ధతులతో ప్రాసంగికపరచవలయును. (3) అట్టి చర్చలయందు గురువుగాని నాయకుడు గాని మార్గదర్శకుడుగా నుండవలెను గాని శాసనాధికరణము యుండకూడదు. పద్ధతి చిన్న సంఘములకే వర్తించును గాని జనసమూహ మునకు విద్యగరవుటకుగాని ఉపన్యసించుటకు గాని వీలునివ్వదు. ఈ పద్ధతయందు గ్రంథము లకు స్థానములేనట్లు లోచనుగాని అవి కొంత వఱకు నూతనభక్తిని ఉపయోగములోనికి వచ్చుచుండును.

ఇంతవఱకు మనదేశములో నుండిన పూర్వ పద్ధతులును పాశ్చాత్య దేశములలో ప్రకృతము అనుసరించుచున్న వివిధమార్గములును అభిప్రాయములును గమనించియున్నాము. ఇటుపై ని

మనదేశమున కల్లెలందు పట్టణములందును పాఠశాలకు పోయి చదువుకొనుటకు ఈడుమీరిన వారు ఎన్నితరగతులవా రున్నారో వారందరికి ఎట్టివిద్య ఆవశ్యకమో కనగొందము. గ్రామములలో (1) సంస్కృతాంధ్రములందు పూర్వ ఛక్కిని పండితులై పూర్వార్జిత భూములపై నాధారపడువారును (2) ఆంగ్లేయవిద్యను కొంత వఱకభ్యసించి భగ్నమనోరథులై తిరిగి పల్లెలకు జేరి పూర్వార్జితప్రతిస్థితో జీవయాత్ర గడుపు వారును (3) ప్రైవేటువిద్య నభ్యసించి వ్యవసాయమో చేతికనులో వృత్తిగాగలవారును, విద్యా గంధ మేమియు లేక వ్యవసాయమో, కూలిపని యో వృత్తిగా గలవారును కలరు. పట్టణము లలో (1) పాశ్చాత్యవిద్యలలో ప్రావీణ్యము ము జెంది పరిపాలనాచక్రిమునందు తిరుగువా రును (2) వర్తకము మొదలైన స్వతంత్రవృత్తి నవలంబించి ప్రుష్కలముగా ధనము సంపాదించి స్వేచ్ఛగా జీవించువారును (3) కొంతవఱకు ఆంధ్రఆంగ్లభాషల నేర్చి కలముపోటువలన జీవించువారును, (4) కూలి నాలి చేసి జీవించు పాటకపుజనమును ఉన్నారు.

పై అన్నితరగతుల ప్రజలకును ఆవశ్యక మును, ఉపయుక్తమును అగు విద్యను నాల్గు తరగతులుగా విభజింపవగును. మొదటిది వృత్తి సాధనభూతమైనది.

మనదేశమున బహుజనులకు వ్యవసాయమే ప్రధాన వృత్తిగా నున్నది. వ్యవసాయకులు ప్రాతపద్ధతిని సేవ్యము చేయుచున్నారు. పాశ్చాత్య దేశములలో నవీనపద్ధతి ననుసరించి తక్కువ విస్తీర్ణముగల భూమిలో నెక్కువ పంట వండించుచున్నారు. మనరైతులకు కొదిగ శాత్రుపద్ధతుల సలపడజేసినయెడల తమపద్ధ

తుల సభివృద్ధిచేసికొని లాభమును పొందగలడు. వ్యవసాయమునకు సహాయముగా గృహపరిశ్రమలు ఇంకను కొన్ని నిలిచియున్నవి. వడుకుట, నేయుట, అద్దకముచేయుట, తివాసీలు నేయుట, బుట్టలు అల్లుట, బొమ్మలు చేయుట, వడ్రంగము, కమ్మరము, చెక్కులుకుట్టుట మొదలగునవి శాస్త్రపద్ధతుల సభివృద్ధిపరచినయెడల దేశము సుఖిక్ష్మమై వెలయగలదు.

రెండవది పౌరసత్వపు హక్కుభాద్యశల నలవడజేయునది. హిందూదేశవృజులు సహజముగ తెలివైనవారు. వారియందు వ్యవహార దక్షత, విమర్శనాజ్ఞానము కలదు. అట్టివారికి కొలదిగ దేశచరిత్రము, భూగోళశాస్త్రము, ఆర్థికరాజకీయశాస్త్రములను బోధించినయెడల రాజోపురాష్ట్రీయ స్వపరిపాలనమును సమర్థతతో నిర్వహింపగలరు. మూడవది ఆత్మసంరిక్షణకు వినియోగపడునది. మనపూర్వులు తమగృహములను, ఉపకరణములను, శరీరసంపాంతములను శుభ్రముగా నుంచుకొని ఆరోగ్యవంతులై యుండెడివారు. సాధారణరొగముల కిండ్లలో స్త్రీలే గృహవైద్యము చేసి పాపుకొనెడివారు. వృస్తులము చిన్నజబ్బులకు సయితము డాక్టరులను వెదకికొనుచు పట్టణములకు పోవలసిన వారైరి. వృత్తిమనుజుడును శరీరమునకు తగిన వ్యాయామము చేయుచుండవలెను. లేనియెడల శరీరము జబ్బుస్థితిలో వృషేళించును. వారికేకాక వారిసంతానమునకు కూడ చాల నష్టదాయకము. కావున కొలదిగ ఆరోగ్యశాస్త్రము, వ్యాయామశాస్త్రము, ఆయుర్వేదము నేర్పవలెను.

నాల్గవది ఆత్మవికాసమునకును, మనోవికాసమునకును ఉపకరించి మనుజుని ఆనందనిమగ్నునిగా జేయునది. మనుజుడు శరీరమునే గాక

మనస్సునుగూడ సంతృప్తిపరచిన గాని సంపూర్ణానందము పొందజాలడు. అందుల కనువగు నీతి, మత, సాంఘికవిషయములును బోధింపవలెను. మనసారస్వతమునందు సద్గుణములను బోధింపగల గ్రంథము లనేకములున్నవి. అట్టివి చదివినవలెను. చదివి వినిపించవలెను. కళలయందు కొందరికి ప్రీతి మొండు. అట్టివారికి వానిని సమకూర్చవలెను.

పైని పేర్కొనబడిన నాల్గుతరగతుల విద్యను జనులందరిలో వ్యాపింపజేయుటకు తగు మార్గములను నాకు తోచినంతవఱకు మనవిచేయుచున్నాను. వయోజనవిద్య వ్యాపింపజేయుటకు గ్రంథాలయములు కొంత పని చేయవలసియున్నది. వృత్తిపట్టణమునందును వెంటనే పౌరజన గ్రంథాలయములను స్థాపింపవలెను. అధమము పెద్దగ్రామములం దయినను తక్కువ ఒక ధర్మ గ్రంథాలయము వెలయవలెను. గ్రంథాలయమువలన జదువను వ్రాయును నేర్చుకొనిన వృత్తివారును తమకు కావలసిన జ్ఞానమును పొందగలరు. గ్రంథాలయముననే గ్రామములో నున్న వండితులవలన పురాణపఠనము నేర్పాటుచేయించవలెను. ఆంధ్రీఆంగ్లవిద్యను కొంతవఱ కభ్యసించిన విద్యార్థులలో సేవావరత్వము చాలగలదు. అట్టివారిని ప్రోత్సహింపరచి రాత్రిపాఠశాలలను తెఱచి జనసామాన్యములో అక్షరజ్ఞానమును వ్యాపింపజేయవచ్చును.

రెండవది సంచారగ్రంథాలయముల మూలముగ అక్షరజ్ఞులకు గ్రంథములను అందింపవచ్చును. గ్రంథములే గాక వృత్తిలుగూడ జ్ఞానమును వ్యాపింపజేయుటకు మంచి సాధనములు. వృత్తిజ్ఞులబోర్డుసహాయమున గ్రంథాలయములపేటికలను తయారుచేయించి చదువరు లున్న వృత్తి గ్రామమునకును వంపవచ్చును. ఈవని స్థానిక

సంస్థలకు మిక్కిలి సులభము. ఏలవనగా చాల గ్రామములలో వ్రయిమరీ పాఠశాలలున్నవి. అందు పెక్కురు దేశాభిమానులగు యువకులు ఉపాధ్యాయులుగా నున్నారు. వారు గ్రంథవ్యాపనను సంతోషముతో చేయగలరు. తాలూకాబోర్డులు ప్రతి వర్సరమును కొంత ధనమును వ్రయిమరీ, సెకండరీ విద్యకొరకు వెచ్చించుచున్నారు. బాలబాలికలు పాఠశాలలో నేర్చుకొనినవిద్య పాఠశాల వదలిన పిమ్మట వృద్ధిపొందించుకొను మార్గాములులేక క్రమముగా చదువుటగూడ మరచిపోవుచున్నారు. అందు వలన లోకలుబోర్డులును, మ్యూనిసిపాలిటీలును సంచారగ్రంథాలయములను పోషించుట తమ విధికింద భావించవలెను.

తాత్కాలిక పాఠశాలల మూలమున విద్య గలపుట మూడవ పద్ధతి. పాశ్చాత్యదేశములలో తాత్కాలిక పాఠశాలల నెట్లు నడుపుచున్నారో పైని వివరించియుంటిని. మన దేశమున కనుకూలమగు కొలది మార్పులతో దాని నవలంబింప వచ్చును. నాల్గవ పద్ధతి విడియువన్యాసముల నిష్పించుట. అక్షర జ్ఞానము లేని జనసామాన్యము మన దేశమున విస్తా

రముగా గలదు. అట్టివారిని ముందు మనము గమనింపవలెను. ఈ పనిని సకప్రముగా నెరవేర్చుటకు బలిష్ఠమైనట్టియు, ధనసంపద కలిగినట్టియు సంస్థ దీనికి పూనుకొనవలయును. 1926 సం॥న మన ఆంధ్రవిశ్వవిద్యాలయమువారు ఉపన్యాసకులను తయారుచేసి గ్రామముల వెంట బంపుటకు వ్రయత్నములు చేసియున్నారు. కొన్ని లోకలుబోర్డులును, మ్యూనిసిపాలిటీలును ధనసహాయముచేయుటకు వాగ్దానము చేసియున్నవి. తిరిగి ఆయుద్యమ మేకారణమువలననో విరమింపబడెను. ప్రస్తుతము చిన్నయెత్తున నైనను ఆంధ్రదేశగ్రంథాలయసంఘమువారు మండలసంఘముల సహాయముతో పని ప్రారంభింపవలెనని కోరుచున్నారు. విషయములు ప్రజాసామాన్యమునకు సులభ గ్రాహ్యమగుటకు మాజికులాంతరు సహాయముతో వగిదర్పించిన యెడల చూచువారు మిక్కిలి ఆసందించెదరు. దాని లాభమును పూర్తిగా పొందెదరు. దీని కంతకును ధన మెక్కడినుండి వచ్చునని నిరుత్సాహపడకూడదు. తగినవారీ యుద్యమము చేపట్టి సాగించినయెడ ధనమునకు లోటుండదు. చాతలు తమంతటనే బయలుదేరెదరు.

తల స్వల్పము !

త్వరపడుడు !!

ఫల మధికము !!!

కు కు నూ రు ద గ్ధ గ్రం థాలయ స ము ద్ధ రణ ము న కై

సుప్రసిద్ధ ఆంధ్రీకవయిత్రీ శ్రీమతి చాట్రీతి లక్ష్మీనరసమాంబగారి

స ద్గ్రం థ దా న ము

విశ్వవిద్యాలయపండితులు, విద్యార్థకులు, కవిప్రంగవులు మున్నగువార లనేకులచే ప్రశంసాభిప్రాయములబడసినది.

1 శ్రీరామగుణార్ణవము (ప్రబంధము) తెల రు 1- 0-0

2 శ్రీకృష్ణనిరక్షణ (గద్య పద్యాత్మకము) 1- 0-0

3 ఝాంసీమహారాణి లక్ష్మీభాయిచరిత్ర(పద్యకా.) 0-10-0

కొ. వెం. రా. ల. నా. శర్మ, సంస్థాపకుడు, శ్రీశోభారక ఆంధ్రభాషానిలయం, కడపూరు, కూనవరంపొట్టు, తూ. గోదావరి.

ఈమూడు పుస్తకములును ఒకేసారి కొనువారిరు 2-0-0 లు మాత్రమే. ఓ. ఓ. ఖర్చులు వేరు. గ్రంథకర్త్రీ యాదార్యవిశేషమున ఈ గ్రంథములపైవచ్చు ద్రవ్యము పాముఖ్యతగాంచిన ఈక్రింది దగ్ధగ్రంథాలయ పునరుద్ధరణమునకై వినియోగింపబడును. వలయువారు:—

# గ్రామగ్రంథాలయోద్యమము - సంచారగ్రంథాలయములు.

( జటావల్లభుల పురుషోత్తంగారు, ఎం. ఏ.)

ప్రజలకు చదువుపిచ్చి పుట్టిన నేగాని గ్రంథాలయములు స్థాపించుటకు వారు గడంగరు. గ్రంథాలయము లెదుఱుగ గాన్పించుచున్న నే కాని ప్రజలదృష్టి గ్రంథపఠనముపైకి పోదు. ఈ యన్యోన్యశ్రేయదోషమును నివారించుటకు సంచారగ్రంథాలయములు మిగుల సమర్థములు. అనేక గ్రామములకు గలసి యొక సంచారగ్రంథాలయము చాలును. ఇట్టిసంచార గ్రంథాలయములు గ్రంథముల నుచితముగ ప్రజలయింద్లకు దీసికొనివచ్చును. కాన గ్రంథములను చదువువారిసంఖ్య చాల నుండును. ఈవిధముగ గ్రంథపఠనమునకు ప్రజలలవడిన పిన్నట వారంతట వారే తమతమ గ్రామములలో గ్రంథాలయములను స్థాపించుకొందురు. ఈ విధముగ సంచారగ్రంథాలయములు గ్రామ గ్రంథాలయములకు బీజములు కాగలవు.

ఇట్లు గ్రంథాలయములసంఖ్య పెరుగుటతో బాటు మఱొకలాభముగూడ గలుగును. అది యేదన, సంచారగ్రంథాలయములు సహజముగ రాష్ట్రములోని లేదా జిల్లాలోని విద్యాధికులును దేశభక్తులును, ననుభవశాలురును నగు పెద్దల చేతులలోను నుండును గాన గ్రామవాసులచే నేయేవిధములగు గ్రంథములను చదివెంపవలెనో యా విద్యాధికులే నిర్ణయించి తమ సంచార గ్రంథాలయములలో సుత్రస్థ గ్రంథములకు మాత్రమే తా వొనగి వానినే ప్రజాళి కంద చేయుచు ప్రజలకు ప్రస్తుతము సాధారణముగ నున్న పనికిమాలిన గ్రంథములపై వ్యామోహమును పో నణచగలరు. ప్రస్తుతము మనదేశమున కేవిధమగు గ్రంథము లవసరమో యెఱుగకుండగనే నేడు గ్రామగ్రంథాలయములను, పాఠశాలను వర్తించుచున్నార గదా! దేశము అట్టుడిగిన ట్టుడిగి పోవుచుండగ నవలలతోను వాటకములతోను కాలక్షేపము చేయువారి నేమనవలయును? ప్రస్తుత మన్నివిషయములకంటెను రాజకీయార్థిక విషయముల కెక్కుడు ప్రాముఖ్యము రావలసి యున్నది. భారతదేశము జాతిగ నేర్పడవలసి యున్నది. పౌరసత్వపు హక్కులు మున్నగు విషయము లెన్నియో ప్రజలకు తెలియవలసి యున్నవి. ఆవిషయములకు సంబంధించిన గ్రంథములు విరివిగ రచింపబడి దేశముపై నెడజల్లబడవలెను. ప్రస్తుత మట్టిగ్రంథములు రచింపబడుచున్నను వానిని కొనువారు లేరు. గ్రంథాలయములలో కూడ నవలలు మున్నగు వానికి గల ప్రాముఖ్యము వీనికి లేదు. రోముపట్టణము మండుచుండగ నీరో అను నాయన పాడుచుండ ననునట్లు నేడు మన దేశ మిట్లుండ దీనిని జక్కజేయు సాధనముల సరయుటకు మారుగ మనము వినోదములకై పరుగిడుచున్నాము. దేశభక్తు లగువారు గ్రంథాలయోద్యమములో ప్రవేశించి ప్రజలు నేడు దేశకల్యాణమున కవసరమగు గ్రంథములను ప్రజలు చదివి పౌరసత్వపు హక్కులు మున్నగు వానిని గుర్తించుటయే కాక సమస్తవిధముల జాతీయతను పెంపొందించునట్లుగ గ్రంథాలయములను స్థాపించి వాని సుపయోగించుకొనునట్లు చేతురుగాక!

విజ్ఞానసంపన్నులీ యుద్యమమునకు గడంగుచో దేశములో నవసరమగు విజ్ఞానము ప్రజలుటయే కాక సద్గ్రంథకర్తలకుగూడ ప్రోత్సాహము గలుగును.

# చెన్న పురి ఆంధ్ర నగరము కాదా?

శ్రీ బుర్రా శేషగిరిరావుగారు, శ్రీభారతీర్థప్రభాని.

మన దాక్షిణాత్యుల కనేకులకు చెన్నపురి యరవవారిదే యనియు నం దాంధ్రులు వలస వచ్చిన వరదేశులనియు నభిప్రాయము గలదు. కాని ఇది శేషలము భ్రమ. చెన్నపురి యనలు చరిత్ర ఆంధ్ర సాహిత్యములో గలదు. చెన్నపురిని తొలుదొల్ల స్థాపించినవారు ఆంధ్రులు, పద్మ నాయక వలమలు, వేంకటగిరిమహారాజవంశము వారిబంధువులు, మేనమామలు, రాజ్యాధిపతులు దామెర్లవారు. వీరిలో దామెర్ల అంకభూపాలు డను వీరుడు రచించిన “ఉపాఖరిణయము” అను అయిదాశ్వాసముల వ్రాబంధములోని వంశవర్ణమున నీ చెన్నపురి కట్టిన వృత్తాంతము గలదు. కృతికర్తగారిసోదరుడు దామెర్ల వేంకట భూపాలుడు చెంజీ (జింజీ) నగరమును జయించి తమతండ్రి చెన్నభూపరునిపేర “చెన్ననము ద్రము” అను పట్టణము కట్టించెను. వీరి మరి యొకసోదరుడు అయ్యనృపతి తమతండ్రిపేర పోళయకావేరి (పులికాటు) మైలాపురముల మధ్య “చెన్నపల్లము” కట్టించెను. ఈయంశములీ “యుపాఖరిణయము” న నిట్లు తెలుపబడినవి.

క. శంకరనిభయకు లోకభ  
భయంకరనమదారివీరహారిన్ రణని  
శృంకునిఁ జెన్నేందుఁడు చిన  
వేంకటవిభువంగమందు వెలయంగనియెన్.

మ. రహి నవ్వేంకటధారుణీరమణుఁ డౌ  
రా, తండ్రిపే రొప్పఁగా  
మహిఁ జిత్రం బగు చెన్నసాగరము ధ  
ర్మస్ఫూర్తి గట్టించె న  
త్యహరిశోదిత తేజఁ గృష్ణఘనవా  
హాధీశజన్ వాలి బ

ల్వహిసే జెంజిరమాధ్యుఁ ద్రుంచి శుభలీ  
లం గాంచె రామోన్నతిన్.

తే. పోళయకావేరి మైలాపురంబు గల్పి  
వీరమునఁ బోర నది మట్టుపెట్టఁ దండి  
వేరఁ దస్మధ్యభూమినిఁ బృథువిభూతి  
నలవరిచెఁ జెన్నపట్టణ మయ్యనృపతి.  
ఈదామెర్ల వారిది రాజ్యాధిపవంశమని యీ  
క్రిందిపద్యమందు గలదు:

క. ఏవంవిధకీర్తిమహా  
ప్రావృతహరిదంతధరణిపాలకపటలీ  
పావనదామెరవంశకు  
భావహవీక్షునకు దేవతాధ్యక్షునకున్.  
వీరియింటియాడుపడుచును వేంకటగిరి శ్రీ  
వెలుగోటివారి కిచ్చినట్లు:

చ. గుణవిధి వేంకటమ్మ వెలి  
గోటికులాంబుధిపూర్ణిమానుధా  
ఘృణియగు రంగభూషమణి  
కిన్ సహధర్మిణియై జగజ్జన  
ప్రణాతుఁ గుమారరంగనర  
పాలు మహామహు సేచభూధవా  
గ్రాణి రణశూరు సింగవిభుఁ  
గాంచెఁ గుమారుల మేరుధీరులన్.

ఇంతకు పూర్వతరములో శ్రీవెలుగోటివారి  
యాడుబిడ్డను వీరిపూర్వులలో నొకరి కిచ్చినట్లు:

క. వెలుగోటితిమ్మభూధవు  
వలనఁ జనియించినట్టి పనితామణి వేం  
గళసాధ్వని ధర్మప్రభు  
తిలకం డుద్వాహమయ్యె ధీరస్తుతుఁడై.  
అను పద్యములో శ్రీ దామెర్ల ధర్మప్రభుని  
గూర్చి కలదు.

ఇందువలననే గాబోలు, నేటికిని వేంకటగిరి యాంధ్రులు కట్టినది. ఆంధ్రులు రాజ్యము వ్రభు వంశీయులకు చెన్నపురివారి జీవితమందు చేసిన స్థలము ఆంధ్రులదే. అరవలే వలస మనుకారము కనబడుచున్నది. చెన్నపురి వచ్చినవారు.

## పుస్తకజ్ఞానము.

పుస్తకములు జ్ఞానభాండారములు. మన జ్ఞానాభివృద్ధి కవి అత్యధిక సహాయకములు. అయినను బాలురశిక్ష కవియే సర్వోచ్చస్థానములు కావు. స్వాభావికసాధనములుకూడ కావు. ఎందు కనగా - వానియందు త్యాగకృత్తి లేదు. అవి కేవలము సహాయసాధనములు. సాధ్యము లెట్లుగును? సూక్ష్మదర్శక యంత్రములు, దుర్భిణీయంత్రములు, కన్నులకు సహాయపడుచున్నవి. అనేక సమయములలో మన కాశ్చర్యకరముగ తోడుపడుచున్నవి. కాని వానిప్రయోజనముపై నాధారపడి కన్నుల యుపయోగమును తక్కువ చేసికొనుము. అట్లే ఆ యంత్రములను బహిష్కరించుటయు లేదు. మన జ్ఞానప్రవాహమునకు పుస్తకము లాదిమూలములు కావు. అవి నేత్రమునకు ఉపనేత్రములు, లేక సూక్ష్మదర్శక యంత్రములు. మన స్వాభావికజ్ఞానమునకు మూల మేది? జీవనముయొక్క అనుభవము, మన నము, విచారము, పిమ్మట మనకార్యములు, మనల సనుభవవేత్తల జేయును. వీనిని వెంట నిడుకొని జీవనమార్గముపై నడచు మానవునకు పుస్తకములు సహాయముచేయును. అవశిష్టము నుశుద్ధము చేయును. సంకుచితమును విస్తృతము చేయును. ఇంతే కాని అనుభవశూన్యమైన మానవునకు పుస్తకములు నిరర్థకములు. బంజరు భూమిపై వర్ష మెట్టిప్రభావమును కడవేయును?

పుస్తకములు పద్యమయము లగుటచేత కొంచె మున్నప్పటికే నుండవచ్చును. కాని. అవి సత్యమున కతీనమీదములు. భాతువుయొక్క పరిజ్ఞానము లేనివానికి భూగర్భకాన్త్ర మెందుకు? అట్లే శ్రీధాధక్తులు లేని మోటు జనునకు ధార్మికసిద్ధాంతము హృదయము నంటదు. ఈ విధముగనే గద్యపద్యమయ సాహిత్యము మోటువండితుని నుశిక్షితుని జేయజాలదు. ఎందు కనగా జీవితానుభవములో లేదు. పుస్తకజ్ఞానము కేవలఛాయామాత్రము లేదా ప్రతిధ్వనితో సమానము. అనుభవమున నార్జించిన సత్యజ్ఞాన ముట్టిదికాదు. అది విచారణలని యంతఃకరణము నుప్పొంగజేసి లీన మొనర్చుకొను నట్టిది.

ఈ యనుభవము ఇంగ్లండు మొదలగు దేశములలో చాల తక్కువ. అమెరికనుల ధ్యానము మాత్రమీ వంక కాకర్షింపబడినది. 1922 వ సం॥రమున అమెరికాయం దొక సంచార శిక్షణాలయ మేర్పాటు చేయబడినది. ఫలితమును పరీక్షించుటకే మొదలైది ప్రారంభింపబడెను. పరీక్ష సఫలమయ్యెను; “ఓమగ్నీ బన్ కాలేజి”యను పేరుతో ప్రకృత మొక గొప్పసంస్థ యేర్పాటుచేయబడినది. సంచార మూలముననే విద్యార్థులకు శిక్ష గణపబడును. ఈ కాలేజికి పుస్తకము లేనియులేదు. మోటారు

“బస్సు”లు వారి గ్రంథములు. ఈ “బస్సు”లలో కూర్చుండి యిచ్చటి విద్యార్థులు నానావిధ విషయజ్ఞానమును సిద్ధింపజేసికొందురు. ఉదాహరణమున కొక్క విషయము: సామ్యవాద పద్ధతి నభ్యసించవలె ననుకొందము. విద్యార్థులు తమ యధ్యాపకులతోకూడ పెద్ద పెద్ద సగరములకు వెళ్ళి అచ్చట నిర్దనులు, శ్రీమకరులున్న తావు చేరుదురు. వారిజీవన వైచిత్ర్యము ననుభవము గావించుకొని నమస్తనమస్యల నధ్యయనము చేయుచు, పూర్ణజ్ఞానమును సంపాదింతురు.

భూతత్వ విజ్ఞానపర్గవిద్యార్థి దాని తత్వ రహస్యము మఱుగుపడి యున్నచోటికి వెళ్ళి నిరీక్షించును. నమస్తవిషయములం దిట్లే నిర్వర్తించి యానంస్త అల్పకాలమునందే వేలకొలది విజ్ఞానను తయారుచేసినది. దిన ప్రతిదినమున కాశ్చర్యకరమైన యున్నది నందుచున్నది.

నిర్జన ప్రదేశములందు మైదానములో “అధ్యయన” మొనర్చుట మన ప్రాచీనార్యుల పద్ధతి. భారతవర్ష ఋషులు మనులు, తమ శిష్యులకు, వనములందు, పర్వతప్రదేశములవట్టున, నదులయొడ్డున శిక్ష నొనగుచుండిరి. ప్రకృతి యొడిలో నుంచుటయే వారి ప్రధానోద్దేశము. ఇప్పటి యాశ్రమగురుకులములు, కవిరవీంద్రుని శాంతినిశేతనము ఇట్టి ప్రణాళికలోనివే! ప్రాచీనార్యులశోభ యిచ్చట కాననగును. చెల్లకొండ

వచ్చని మైదానములలో చదువుచున్న గురుకులబ్రహ్మచారులు ప్రాచీనఋష్యాశ్రమ “తేజః కణములు” గా నగపెడుదురు. ప్రకృతివిద్యా ప్రణాళిక, సాధములవయి కర్మీలో విద్యార్థులను చేరగిలబడవేయుచున్నది. మహాభోగ బద్ధస్థులూ కది ప్రథమనిదర్శనము. ఈశిక్షకు తిలాంజలి విడువవలెను. విశాల పనభూములలో నిరీక్షణముమూలమున విద్యాప్రాప్తి నొంద బ్రయత్నింపవలెను. కాని కేవల పుస్తకముల మూలమున గాబోవునది లేదు. పుస్తకము లేమనుష్యునిగాని నఫలుని చేయజాలవు.

కేవలము పుస్తకజ్ఞానము లయినందుననే మన వారు కన్నులు తెరచి నడచుచుండికూడ దేనిని గాని చూడజాలకున్నారు. అవగాహన మొనర్చుకొనజాల కున్నారు. దీనికి కారణ మిది: తక్కిన యింద్రియములకువలె నయనములకు ‘కృమశిక్ష’లేదు కావున మన స్వాభావిక నిరీక్షణశక్తి రానురాను క్షీణించిపోవుచున్నది. కాలేజీలలోను పాఠశాలలలోను పదార్థజ్ఞానమునకే ప్రథమస్థాన మిచ్చుటకూడ మిక్కిలి యపసరము. పుస్తకములు, పరీక్షలతో విద్యార్థుల, జీవనానుభవమును తుడిచివేయుట నిర్జీవప్రతిమలను తయారుచేయుట కావున పాఠశాలలు విద్యార్థులకు కేవలము పుస్తకజ్ఞానముననేగాక అనుభవమూలమున బోధనలు నలుప వ్రీయ త్తినవలెను. —సాధన పత్రిక.

## గ్రంథాలయములకు విరాళములు

1934-35 సంవత్సరమునకు ప్రభుత్వమువారి సహాయము

చెన్న రాష్ట్ర ప్రభుత్వమువారు ఈ సంవత్సరము గ్రంథాలయములకు ప్రోత్సహించే వడుదలను 1860 సంవత్సరపు సం. 31 కు

చట్టముప్రకారము రిజిస్ట్రేషన్ వానికి, 19,450 రూపాయలు విరాళము లొసంగిరి. ఇందు ఆంధ్ర మండలముల భాగము 8695 రూపాయలు,



అన్ని మండలములందలి గ్రంథాలయములకును కొద్దియో గొప్పయో విరాళములు వచ్చెను గాని అనంతపురము మాత్రము గాన్పించుట లేదు. అచటనుండి దరఖాస్తులు రాలేదు గాబోలును. మొత్తము రాష్ట్రమంతటను 97 గ్రంథాలయములకు మాత్రము విరాళము లీయబడినవి. ఇందు ఆంధ్రమండలములలోనివి 44 గ్రంథాలయములు.

ఈ గ్రాంటుల డబ్బు వ్యయమును జూపినవిదవ నీయబడును. ఈ డబ్బును పుస్తకములకే ముఖ్యముగ ఉపయోగింపవలెను గాని భవన నిర్మాణమున కుపయోగింపరాదు.

స్థానిక సంస్థలకిందను, ఇతర సంఘముల కిందను గల గ్రంథాలయములకు కావలసిన పుస్తకము లేవో అవట్టికను ధరలతో జిల్లావిద్యా కాళాధికారియంగీకారమును బడయవలెను. సహకారసంఘములు పోషించు గ్రంథాలయములు తమజాబితాలను సహకార సంఘముల రిజిస్ట్రారులంగీకారములకు బంపవలెను.

ప్రభుత్వమువా రెంత యిచ్చుచున్నారో ఆ మొత్తమునకు సరియైనదానిని తాముగూడ ఖర్చుచేయవలసియుండును.

స్థానిక సంస్థలుగాని యితరసంఘములుగాని తమ కుండు డబ్బులోనుండి, చందాలలోనుండి మానవత్రికలు కొనుటకును, పుస్తకములను బైందు కట్టించుటకును, పట్టికల నచ్చొత్తించుటకును జేయుఖర్చు గ్రాంటుతో సమముగ ఖర్చు చేయవలెనన్న మొత్తమున జేరగలదు. కాని సిబ్బందికిని, వార్తావత్రికలకును, భవనములను బాగుచేయించుటకును అగుఖర్చు ఇందు జేర్పవీలులేదు.

ఇందుతో జతపరుపబడిన మొత్తములను సరియైన వోచర్లు జూపినవిదవ స్థానిక సంస్థలకును,

సహకారసంఘముల రిజిస్ట్రారునకును స్వాధీనము చేయవలసినదిగ అక్కంటుంటు జెనరలుగారికి ఉత్తరువు లొసంగబడినవి.

ఈ మొత్తము 1884-85 సివిలుబడ్జెటు అంచనాలలో గ్రంథాలయములకు ప్రత్యేకింపబడిన 20 వేలనుండి యీయబడును.

ఆంధ్రమండలములందు విరాళములను పొందిన

### గ్రంథాలయములు

#### బళ్లారి మండలము

జైమండుజూబిలీ లైబ్రరీ మునిసిపలు	రు
హైస్కూలు, ఆదోని	200
మ్యునిసిపలు వల్లికులైబ్రరీ, బళ్లారి	200
సన్మార్గ భియాసాఫికలు లాడ్జి ఫీరీడింగు	
రూం అండ్ లైబ్రరీ, బళ్లారి	200

#### చిత్తూరు మండలము

గాంధీ రీడింగురూము అందు చిన్న గ్రైవీధి	
రీడింగురూం, తిరువతి	400

#### కడప మండలము

జిల్లాబోర్డు లైబ్రరీ, కడప	350
---------------------------	-----

#### గంటాం మండలము

కృష్ణసింహపతగరు లైబ్రరీ, ఆస్కా	150
కోఆపరేటివు సెంట్రలు బ్యాంక్ లైబ్రరీ, ఆస్టా	100
మ్యునిసిపలు వల్లికులైబ్రరీ, బరంపురం	300
కనకమంజరి లైబ్రరీ, బోయిరాణి	300
శ్రీరామకృష్ణ సేవాశ్రమ గ్రంథాలయం- ఇచ్చాపురం.	200

వల్లికులైబ్రరీ, కల్లికోట	200
జిల్లాబోర్డు లైబ్రరీ, రంభ	300
జగన్నాథ పతగరు లైబ్రరీ, నురడ,	200

#### తూర్పుగోదావరి మండలము

ఆలమూరు సహకార భూమిరసఖా బ్యాంకు	
లైబ్రరీ	200
శ్రీ ఈశ్వర పుస్తక భాండాగారం	200

పెద్దాపురం మ్యూనిసిపలు ఫ్రీ రీడింగురూం అండ్ లైబ్రరీ	250
పశ్చిమగోదావరి మండలము యంగు మొన్న హిందూ అసోసియేషను ఫ్రీ రీడింగురూం అండు పబ్లికు లైబ్రరీ, ఏలూరు	200
నందనూరు లైబ్రరీ మల్లవరం, పెకలంక	100
జిల్లాబోర్డు లైబ్రరీ తాడేపల్లి గూడెం, తణుకు	350 200
హార్డింజిహాలు లైబ్రరీ, తణుకు గుంటూరు మండలము	150
గుంటూరు శ్రీకృష్ణ ధియసాఫికలు లాజ్జీ రీడింగు రూం	200
మునిసిపలు లైబ్రరీ, నరసారావుపేట	300
నరస్వరీ లైబ్రరీ, ఒంగోలు	150
మునిసిపల్ లైబ్రరీ, తెనాలి	400
శ్రీ జార్జి కార్నేషను రీడింగురూం, వినకొండ కృష్ణమండలము	120
రామ మోహన లైబ్రరీ రీడింగురూం, బెజవాడ	400
రామచంద్ర పుస్తక భాండాగారం, బెజవాడ	400
శ్రీవిజ్ఞానవర్ధనీ పుస్తక భాం., భట్ల పెనుమర్రు	100
శ్రీచంద్రమాలేశ్వర పు. భా. బొబ్బెళ్ల సాడు	100
శ్రీరామ మోహన లైబ్రరీ, ఘంటసాల	200
యస్.ఆర్.బి.బి. గ్రంథాలయం, కొణకంచి	200
అర్తమూరు లోకలు కోఆపరేటివు యూని యను లైబ్రరీ, ముంజలూరు	25
నూజివీడు శ్రీ రావురామాయన రావుబహు దూరు స్త్రీల లైబ్రరీ	50
విక్టోరియా టెనుహాలు అండ్ సోషల్ క్లబ్బు లైబ్రరీ, నూజివీడు	50

శ్రీ వేణుగోపాల గ్రంథాలయం, తమిళశ కర్నూలు మండలము	200
మ్యూనిసిపలు లైబ్రరీ, కర్నూలు	100
విక్టోరియా రీడింగురూం అండు ఎవ్వర్డు కార్నేషను లైబ్రరీ, నంద్యాల	200
నెల్లూరు మండలము బలిజనంఘం లైబ్రరీ, నెల్లూరు	125
ముస్లిం అంజమాను అసోసియేషను లైబ్రరీ, నెల్లూరు	150
ప్రోగ్రెసివు యూనియను లైబ్రరీ, నెల్లూరు	200
విశాఖపట్న మండలము శ్రీ మహాదేవ గ్రంథ నిలయం, పొందూరు	150
కాంబెలు లైబ్రరీ, విశాఖపట్నం	125
లార్డు వెన్లూకు పబ్లికు లైబ్రరీ, విజయనగరం	200
మద్రాసు కార్పొరేషను మహమ్మదను పబ్లికు లైబ్రరీ, వాలాజారోడ్డు, మదరాసు	400
హెల్తు ప్రొవగాండా బోర్డు లైబ్రరీ, ఎగ్నూరు	250
ధియసాఫికలు సొసైటీ లైబ్రరీ, ట్రిప్లికేను	150
సాతు ఇండియను సేవసలు అసోసియేషను అండు రానడే లైబ్రరీ, మైలాపూరు	400
మద్రాసు ప్రొవిన్షియలు కోఆపరేటివు యూనియను లైబ్రరీ, రాయపేట	200
గవర్న మెంటు టెలిగ్రాఫు ఎంప్లాయిను కో ఆపరేటివు సొసైటీ, మద్రాసు	100
ఆంధ్ర దేశమునందు ఆదర్శకముగా వనిజే యుచు, సహాయము పొందవలసిన అనేక గ్రం థాలయములు ఈ సహాయమును పొందక దిగ బడియున్నవి.	

# శ్రీ దేశోద్ధారక ఆంధ్రభాషానిలయము

కుకునూరు, (పాల్వంచ సంస్థానము - నిజాంరాష్ట్రము)

## దగ్ధగ్రంథాలయపునరుద్ధరణము

మన్నెపు పాఠములందు, అన్నివిధముల వెనుకబడియున్న ఆంధ్రీసోదరుల విద్యావైజ్ఞానికాభివృద్ధుల కల్పించుటకు ఈపైగ్రంథాలయము శ్రోధనసంవత్సరాదిని స్థాపించబడి ఎటుల భాషాప్రబోధ మొనరించుచు కృషి సల్పుచున్నది ఆంధ్రీమహాజనుల కందరికిని విదితము. ఇంతెంతయో అభివృద్ధికి రానున్న స్థితిలో దురదృష్టవశమున ప్రజోత్పత్తి సంఘర చైత్రమాసమున, అమూల్యములును, అపూర్వములును, అలభ్యములునగు 2700 సంస్కృతాంధ్రగ్రంథములును, పెక్కు పత్రికాసంపుటములు, పరికరములు ఘనమారు మూడునాలుగు వేల రూపాయలవిలువగల పై గ్రంథాలయసర్వస్వమంతయు పరశురామప్రీతియై అపారసప్తమును, విషాదమును తటస్థించినది. ఇట్టి గిరుకానహస్థితిలో, ఇక్కడ విద్యాభిమానుల తోడ్పాటు తక్కువగా నున్నప్పటికి, భవననిర్మాణముతో ఈదగ్ధగ్రంథాలయమును పునరుద్ధరింప సంకల్పించి పునఃప్రయత్నముల జరుపుచుంటిమి. 14వ ఆంధ్రదేశగ్రంథాలయమహాసభవారును, నిజాం రాష్ట్రాంధ్రజనకేంద్రసంఘమువారును, మద్రాసుగ్రంథాలయసంఘమువారును, సానుభూతి తీర్మానముల గావించి దేశీయులసహాయార్థము విన్నపముల ప్రకటించి చేయూతనొసంగిరి. మరియు ఆంధ్రదేశమున గ్రంథాలయోద్యమమున పేరెన్నికగన్న ప్రముఖులు విద్యాధికులు, పండితులు కొందరు, ఈదగ్ధగ్రంథాలయ పరిస్థితిని వెల్లడించుచు ఆంధ్రీమహాజనుల సహాయార్థము ఒక పెద్దవిజ్ఞాపనను ప్రకటించి మాపునఃప్రయత్నముల ప్రోత్సహించిరి. పెక్కురుగ్రంథకర్తలు గ్రంథమాలలు, పత్రికా కార్యాలయములు, భాషాసంస్థలు మావిన్నపముల నాలకించి గ్రంథసహాయ మొనరించిరి. ప్రస్తుతము గ్రంథాలయమున 1309 తెలుగుగ్రంథములు 78 సంస్కృతగ్రంథములు 116 ఇంగ్లీషుగ్రంథములు 147 ఉర్దూగ్రంథములు 5 హిందీగ్రంథములు మొత్తము 1650 గ్రంథములు సమకూడినవి. వీనిలో 1500 గ్రంథములు ఉచితముగా నొసంగబడియున్నవి. ఆంధ్రీపత్రికాధికతులును, దేశోద్ధారక, విశ్వదాత, జ్ఞానదాతలగుదాండితులునగు శ్రీయుత కాశీనాథునినాగేశ్వరరావుపంతులుగారు ఈనిలయారంభమునండియు తమ గ్రంథపత్రికాసహాయములచే ప్రోత్సహించుచు ఇంకెన్నియోవిధముల చేయూతనొసంగుచు, దగ్ధగ్రంథాలయసముద్ధరణమునకై, పత్రికాకార్యాలయము, ఆంధ్రగ్రంథమాలలోని పెక్కు అమూల్యగ్రంథములను, పత్రికాసంపుటములను అనుగ్రహించిరి. బెజవాడవాస్తవ్యులు శ్రీయుత అయ్యదేవర కాళేశ్వరరావు పంతులుగారు, 'గ్రంథాలయోద్ధారక' శ్రీ అయ్యంకి వెంకటరమణయ్యపంతులుగారు, శ్రీయుత దిగవల్లి వెంకటశివరావు పంతులు, బి. ఎ. బి. యల్. గారు బ్రహ్మశ్రీ ఔరుకుపల్లి బుచ్చిరామశాస్త్రిగారు, ఏలూరువాస్తవ్యులు శ్రీయుత మైలవరపు పూర్ణానందశర్మగారు, ఆయుర్వేద భిషగ్వరులు ప్రాణాచార్య బ్రహ్మశ్రీ చీమలకొండ నూర్యనారాయణశాస్త్రిగారు, ఆచార్య రాయసం వెంకటశివుడుపంతులు, ఎం.ఎ.

తనముల ప్రోత్సహించిరి. పెక్కురుగ్రంథకర్తలు గ్రంథమాలలు, పత్రికా కార్యాలయములు, భాషాసంస్థలు మావిన్నపముల నాలకించి గ్రంథసహాయ మొనరించిరి. ప్రస్తుతము గ్రంథాలయమున 1309 తెలుగుగ్రంథములు 78 సంస్కృతగ్రంథములు 116 ఇంగ్లీషుగ్రంథములు 147 ఉర్దూగ్రంథములు 5 హిందీగ్రంథములు మొత్తము 1650 గ్రంథములు సమకూడినవి. వీనిలో 1500 గ్రంథములు ఉచితముగా నొసంగబడియున్నవి. ఆంధ్రీపత్రికాధికతులును, దేశోద్ధారక, విశ్వదాత, జ్ఞానదాతలగుదాండితులునగు శ్రీయుత కాశీనాథునినాగేశ్వరరావుపంతులుగారు ఈనిలయారంభమునండియు తమ గ్రంథపత్రికాసహాయములచే ప్రోత్సహించుచు ఇంకెన్నియోవిధముల చేయూతనొసంగుచు, దగ్ధగ్రంథాలయసముద్ధరణమునకై, పత్రికాకార్యాలయము, ఆంధ్రగ్రంథమాలలోని పెక్కు అమూల్యగ్రంథములను, పత్రికాసంపుటములను అనుగ్రహించిరి. బెజవాడవాస్తవ్యులు శ్రీయుత అయ్యదేవర కాళేశ్వరరావు పంతులుగారు, 'గ్రంథాలయోద్ధారక' శ్రీ అయ్యంకి వెంకటరమణయ్యపంతులుగారు, శ్రీయుత దిగవల్లి వెంకటశివరావు పంతులు, బి. ఎ. బి. యల్. గారు బ్రహ్మశ్రీ ఔరుకుపల్లి బుచ్చిరామశాస్త్రిగారు, ఏలూరువాస్తవ్యులు శ్రీయుత మైలవరపు పూర్ణానందశర్మగారు, ఆయుర్వేద భిషగ్వరులు ప్రాణాచార్య బ్రహ్మశ్రీ చీమలకొండ నూర్యనారాయణశాస్త్రిగారు, ఆచార్య రాయసం వెంకటశివుడుపంతులు, ఎం.ఎ.

గారు, శ్రీకూచి నరసింహంకంతులు, బి. ఏ. గారు, హైద్రాబాదువాస్తవ్యులు శ్రీయుత ఆదిరాజు సత్యనారాయణరావుగారు, శ్రీయుత వండిత ఆదిరాజు వీరభద్రరావుగారు, శతావధానులు శ్రీ శేషాద్రి రమణకవులు, శ్రీమతి చాటాది లక్ష్మీనరసమాంబగారు, ఓరంగల్లు వాస్తవ్యులు శ్రీయుత ఆవంచ వెంకటాపు, వకీలుగారు జట పోలు సంస్థానములోని కొల్హాపురవాస్తవ్యులు శ్రీ వి. రామసుబ్బారాయుడు, బి. ఎ. గారు, మద్రాసువాస్తవ్యులు ఆంధ్రభాషాద్ధారక బ్రహ్మ శ్రీ వావిళ్ల వెంకటేశ్వరశాస్త్రిగారు, బనారస్ వాస్తవ్యులు వేదతీర్థ సాహిత్యవిశారద శ్రీ బి. మ. వీరభద్రేశ్వరగారు మున్నగు వ్యక్తులును, విజ్ఞానచంద్రికాగ్రంథమండలి, మానవా దర్శగ్రంథమండలి, కాకరపర్తి సరస్వతీగ్రంథ మాల, బళ్లారి శ్రీకృష్ణదేవరాయ గ్రంథమాల మున్నగు గ్రంథప్రకాశకులును, గోలకొండ శాస్త్రికాకార్యాలయము, బెజవాడ ఆంధ్రగ్రంథాలయప్రెస్సు, బహుబలేందునిగూడెం సరస్వతీ గ్రంథాలయం, నిజాంరాష్ట్ర ఆంధ్రజనకేంద్ర సంఘము, అభినవ సరస్వతీ పత్రికాకార్యాలయము మున్నగు సంస్థలును, చేసిన గ్రంథసహాయము గ్రంథాలయసముద్ధరణమునకు అమూల్యమై ముఖ్యాలంకరణమై తనరారుచున్నది. ఇంకను గ్రంథముల నుచితముగా నొసంగిన గ్రంథకర్తలు, కవిపుంగవులును, పాగ్గానముచేసిన మహానీయులును అనేకులు గలరు. పత్రికాధిపతులచే ఆంధ్రదినపత్రిక, గోలకొండ, శ్రీలింగ, ఫెడరేటెడ్ ఇండియా, సరస్వతి, రెడ్డిరాణి, అభినవసరస్వతి, గ్రంథాలయసర్వస్వము, ఉషస్సు

ఆంధ్రభూమి (సగంఛందా), భారతధర్మ ఉచితముగా నొసంగబడుచున్నవి. భారతి, చిత్రగుప్త నిలయమునుండి తెప్పించబడుచున్నవి. సభ్యులవల్ల వచ్చుస్వల్ప మగు చందాలవల్లనే ఈ గ్రంథాలయకార్యక్రమము కొనసాగుచున్నదిగాని విశేష ధనసహాయ మేమియు లేదు. ఈ దగ్ధగ్రంథాలయపునఃప్రయత్నములవల్లను, భవననిర్మాణము పూర్తి కాకపోవుటచేతను కొంత నిరుత్సాహమునకు కారణముగా నున్నది. భవననిర్మాణమునకు కొంతవని యైనది. మిగత వనికూడ పూర్తిచేయుటకై ప్రయత్నములు జరుగుచున్నవి. త్వరితకాలములో యదియేండ్లు నిండిన యీ భాషాకస్య నూతన గృహప్రవేశ మొనర్చి తొల్లింటివలె భాషాసేవ చేయగలదని యాశించుచున్నారము. ఆట్టి శుభకల్యాణ సిద్ధికి ఆంధ్రమహాజను లెల్లరు, ధనసహాయ మొనరించియు, గ్రంథపత్రికాసహాయము లొసంగియు, విజ్ఞానరహితవరిసరిములందు ఆంధ్ర సోదరులయభివృద్ధికై జరుపబడుచున్న ప్రయత్నముల నాలకించి తోడ్పడఁబ్రార్థితులు. ఈ దగ్ధగ్రంథాలయసముద్ధరణమునకు తోడ్పడిన మహానీయుల కెల్లరకు కృతజ్ఞతాభివందనము లర్పించుచు, పూర్వాభిమాన ముంచి ఈ భాషా నిలయభావ్యభివృద్ధి చేయదగిన సహాయసాను భూతు లొసగుచుండ వేడెడము. ఏసహాయ మైనను ఈ క్రిందివిలాసమున కంపకోరెదము.

కుకునూరు, } ఇట్లు విన్నవించు, భాషాసేవకుడు,  
హనువరం పోట్లు, } కొ. వెం. రా. ల. నా. శర్మ.  
తూర్పుగోదావరిజిల్లా. } సంస్థాపకుడు, కార్యదర్శి.

# శ్రీ వేంకటేశ్వర విలాస్ పుస్తక భాండాగారము

ఉ ప మా క అ గ్ర హ ర ము

ఈ గ్రంథాలయముయొక్క ద్వైదశవార్షిక తేదీని ము. రా. శ్రీ బారి స్టరు, వి. వి. గిరి గారి అధ్యక్షతకింద మిక్కిలి వైభవముగా జరిగినది. పరిసరగ్రామములందు గల భాండాగారాధిమానులు చాలమంది దయ చేసిరి. సభను ప్రారంభించుచు మహాభావ్యం ను బృరాయుడుగారు, బి.పి.యల్.టి గ్రంథాల యోద్యమమును గురించి విపులముగా ఉపన్యసించిరి. అధ్యక్షులు గ్రంథాలయోద్యమమునందు తమకు గల ఉత్సాహమును తమ స్వంతలను భవములద్వారా తెలియపరచుచు విపులముగా ఉపన్యసించిరి. గుంటూరు దీక్షితులుగారు గ్రంథాలయముల ఉపయోగములగుర్చి ఉపన్యసించి సభ్యులను గ్రంథాలయములందు అభిలాష గలవారినిగా నొనర్చిరి. ప్రయాగ సత్య నారాయణగారు విగ్రహారాధనమునుగుర్చి విమర్శనపూర్వకముగా ఉపన్యసించిరి. శ్రీతుని రాజువారి గురువులవారగు శ్రీమన్నల్లని చక్రవర్తుల వరద వెంకటరంగాచార్యులు అయ్య వార్లంగారు సనాతనధర్మమునుగురించి సప్రమాణముగా ఉపన్యసించిరి. దిగుమర్రి రామ స్వామిగారు (బి.పి.బియల్.) గ్రంథాలయములు దేశమునకు చేయుచున్న సేవనుగుర్చి ఉపన్యసించిరి.

సంగ్రహనివేదిక

ఈ గ్రంథాలయము 12 సం॥రముల క్రితము 1922 సం॥రములో విద్యాభిమానులును, సుస్వభావులును అగు శ్రీమాన్ బి.వి.యల్ సృసింహాచార్యులు యమ్. ఏ., యల్. టి. గారిచే ఈ అగ్రహారముందు నెలకొల్పబడిన తరు

వేంకట సంస్కృతపాఠశాలయందు అగ్రహార స్థులచేతను, ఉపాధ్యాయ, విద్యార్థిబృందము చేతను, తదితర పెద్దలచేతను నెలకొల్పబడి కొన్ని కారణములచే 1933 సం॥రం, నవంబరు 1 వ తేదీని పునరుద్ధరింపబడి యిప్పటివరకు అనుకూలాభివృద్ధి గాంచుచున్నది. ది 1-11-1934 నరికి గ్రంథములసంఖ్య 946. ది 1-11-33 లకు ది 31-10-34 ఆఖరుకు అయిన సం॥రములో పుస్తకములు చదివినవారిసంఖ్య 364. చదువబడినపుస్తకముల సంఖ్య 507. చందాదారుల సంఖ్య 50. వసూలు మొత్తము రు 79-10-9. గత సం॥రం నిల్వ రు 21-11-7. ఖర్చు మొత్తము రు 89-14-9. కాక నిల్వ రు 11-7-7. ఈసం॥రమందు రెండు హరికథలు, 2 ఉపన్యాసములు ఇప్పించబడినవి. గ్రంథాలయ ఉద్యమాభిమానులు సహాయముచేయప్రార్థితులు.

సులభ్యవస్తువైద్యబోధిని.

బందరు వాస్తవ్యులగు మ. రా. శ్రీ నాదెళ్ల పురుషోత్తమ కవిగారిచే ముఖ్యపక్షము వైద్యబోధిని రచింపబడినది. ఇందు 120 యోగములు కలవు. శ్రీకవిగారు మిగుల శ్రమపడి వారి అనుభవముమీద ఈ పుస్తకమువ్రాసినట్లు వారి పుస్తకమువలన తెలియుచున్నది. ఈ పుస్తకమునందలి యోగములుచూడ యే వ్యాధియైనను కొద్దిదెబ్బతోనే నివారణకాగలదని తోచుచున్నది. వైద్యసహాయములేని గ్రామమునందలి ప్రతిగృహమందును, ఈ పుస్తకము ఉపయోగపడగలదు.

యా గ్రంథము వలయువారు నాదెళ్ల పురుషోత్తమకవిగారు, బందరుఅని వ్రాసిన 6 అణాలు వెలకు బడయగలరు.

6-2-35, వైద్యవిద్యాక కం. విష్ణువర్ధనరావు, తెలవాడ. ఏ. ఆర్. ఏ. సి.

# గ్రంథాలయోద్యమము - విశాఖపట్టణమండలము

సా లూ రు తా లూ కా కృ య శ్చ ము లు

కృతంచ మినూతనయుగమున నూతనపరివర్తనలకు లోనై సర్వత్రా నూతనవికాసము పెంపొందుచున్నది. నేడు సారస్వతయుగమునకు నూతనవికాస మేర్పడినది. సర్వత్రా సారస్వతసంఘములు, సారస్వతసమితులు స్థాపింపబడుచున్నవి. వాఙ్మయోద్ధరణమునకు యువకులెల్లరు, అచ్చటచ్చట తమశక్తికొలది పనిచేయుచున్నారు. అనహయోద్యమమునకు పూర్వము మనమండలములో గ్రంథాలయోద్యమ వ్యాప్తి బాగుండెడిదిగాని నేడు చాల తక్కువైనది.

మనజాతియొక్క ఔన్నత్యముకొర కనేకోద్యమములు వెలువడి పనిచేయుచున్నవి. ఇందు కొన్ని సంఘసంస్కరణములకొరకును, కొన్ని మాతృభారవ్యాప్తికిని, కొన్ని రాజకీయసంస్కరణములకొరకును, కొన్ని సారస్వతాభివృద్ధికిని సర్వతోముఖముగ అనేకవిధములగు పనులు చేయుచున్నవి. ఈయద్యమములయొక్క అన్నిటి స్వభావమును గుర్తెరిగి వానిసిద్ధాంతములకు భేదము లేకుండునట్లు పనిచేయుచు గమ్యస్థానమునకు చేర్చు మహాశక్తి గ్రంథాలయోద్యమమునకు గలదని నుడిచిన నతిశయోక్తి కానేరదు. దైవసంబంధముగు ఆలయమునకు దేవాలయమనియు; గృహధనముదాయంబున, వానిసంబంధముగు పరికరముల నంచుదానికి గ్రంథాలయమనియు వాడబడుచున్నది. దేవాలయములోని దేవుడు మఃశోరిక లిచ్చుట సంశయంబే కాని, గ్రంథాలయ మట్లుగాక మనకు కావలసినశోరికను తత్తణము గ్రంథములద్వారా తీర్చుటకు సిద్ధముగా నుండున.

దేవాలయముం దుండు దేవతలు ఆయామతస్థులకు, వానియనుచులకు ఆయామతాను

సారముగ ముక్తి నొసగునని చెప్పుచున్నారు. వైష్ణవులకు విష్ణులయములు, శైవులకు శివలయములు, క్రైస్తవులకు చర్చీలు, మహమ్మదీయలకు మసీదులు మున్నగునవి ఆయామతముననుసరించి గలవు. కాని, గ్రంథాలయంబున్న సర్వమతములకు సమృత్తస్థానంబై, పండితపాదులను భేదంబు లేక, జాతిమతపట్టుదలలులేక బీదవారు భాగ్యవంతులను భేదంబు లేక మూపుని సాభాగీశృత్వంబును, ఎల్లరును ఏకోదగులను భావము స్ఫురింప జేసియు, ఎవరికి కావలె నన్నకోర్కెలు వారి కొనంగుచు నైహికాముష్మిక సుఖంబుల కృపాదించునది, సుఖవంతులను జేయునది గ్రంథాలయోద్యమముకాదా?

స్వాగత్యాగము, భాషాభిమానము, దేశాభిమానము, జాతీయజీవనము, నీతికృత్యవర్తనము దావ్యవిముక్తిసాధనము మున్నగునవి చేకూర్చుటకు గ్రంథాలయోద్యమమే ముఖ్య సాధనమై యున్నదని తలంచియే ఈమా “శ్రీరామ గ్రంథాలయము”ను 1921-సంవత్సరమున నీశివరామపురాగృహమున స్థాపించితిమి. దీనికి తొలుదొల్ల నెట్టి ఆదాయమును లేదగాని సోదరులు కొంతమంది తమకుతోచినరీతిని గ్రంథములు సాహాయ్యముచేసిరి. పిదప నేమియు ఆదాయము లేదని తలంచి 1928-సం॥ లో శ్రీరామ పైటుస్కూలు అనుచేరుతో నొకప్రాథమిక పాఠశాల స్థాపించితిమి. తన్నాలమునవచ్చు ఆదాయమువల్ల, శ్రీరామగ్రంథాలయమును రెండు బీదభాగీహృదకుటుంబములును పోషింపబడుచుండెను. దుర్భిక్షవశమున పదరు స్కూలును ఎడ్యుకేషనల్ కౌన్సిలువారు ద్రవ్యసహాయ లిప్తులోనంది తగ్గించిరి. కృతినంపత్సము

గ్రంథాలయసమక్షమున దైవకార్యములు, వర్ధంత్యుత్సవములు జరుగుచుండెడివి. నేడు అట్టి ఉత్సవములు గాగ్ర మఘ్నలసహాయమువల్లను జరుగుచున్నవి.

ముందుముందు శ్రీరామగ్రంథాలయమున గల, పాశ్చిమాధునిక గ్రంథములను శ్రీరామగ్రంథమాల యను పేరిట ప్రచురింప నిశ్చయించితిమి. గతసంవత్సరము వార్షికోత్సవసమయమున జరిగిన తీర్మానముననుసరించి ముందుగా ఒక సంచిక ప్రకటింప నెంచితిమి. భాషాభిమానులగు సోదరులు గద్యపద్యవ్యాసములు సదరు సంచికకొరకై పంపియున్నారు. కారణాంతరములచే సంచికను సకాలమునకు ముద్రింపలేక పోతిమి. ఈసంవత్సరము తప్పక సంచికను ప్రచురించుచున్నారము. మునుపటికంటె హెచ్చుగా పనిచేయదలచు కొన్నది స్పష్టమే. కాని బాగుగా పనిజరుగుటకు అర్థబలమేగాక, అంగబలముకూడ నుండవలెననితలంచి మన సాలూరు తాలూకాకు ముఖ్యపట్టణముగు సాలూరునందు శ్రీరామ గ్రంథాలయమునకు అనుబంధముగా “కవిమండలి” యను పేరుతో నొక భాషాసేవక సంఘ మొకటి స్థాపించియున్నారము.

అనుబంధముగా స్థాపించిన కవిమండలిని గూర్చి పత్రికలలో ప్రకటితమైయున్నది. సారస్వత సేవకే స్థాపించిరిగాని వేరువేరుసంఘములతో భేదాభిప్రాయములకొరకుగాని, కరస్పరవాదోపవాదములకుగాని కాదని మా సోదరులు గమనించవలెను. ఈసంఘమునకు సం॥ 1 కి రు 1-0-0 చందానిర్ణయించడమైనది. ఇందు భాషాభిమానులుకూడ సభ్యులుగ జేగవచ్చును.

కావున దైవానుగ్రహమువల్లను మీలందరి ఆదరణవల్లను గ్రంథాలయము వృద్ధిలోనికి

తీసుక రావలెనను సదుద్దేశము మీకు మనస్ఫూర్తిగానున్న యెడలను కవిమండలి కార్యదర్శియే దీనికిని కార్యదర్శిగావున మీరెల్లరు మన గ్రంథాలయసంఘమునందు సభ్యులుగ జేరి తగుసహాయము చేయగలందులకు, భాషాభిమానులను, ముఖ్యముగా సాలూరుపేరులను కోరుచున్నాడను. అట్లు తా మెల్లరు జరిగించుటకు నిశ్చయించిన తీర్మానమే “శ్రీరామాసర్వలేటంగులైబ్రరీ” స్థాపించి తస్మాదముగా భాషాసేవజేయ సంసిద్ధముగా నున్నానని మనవిచేయుచున్నాను. మరియు “శ్రీరామగ్రంథాలయము” యొక్క గృహ నిర్మాణమునకు నేను స్థలము నొసంగియున్నాను.

కావున మా ‘శ్రీరామగ్రంథాలయమునకు’ ప్రత్యేకగృహనిర్మాణమునకు ఆంధ్ర భాషాభిమానులగు ఆంధ్రులెల్లరు సహాయముచేయగలందులకు ప్రార్థించుచున్నాను. తాము జేయు సహాయము, వస్తురూపముగాగాని లేదా ధనరూపముగాగాని జేసి, సాలూరు తాలూకాకు ముఖ్యముగు సీగ్రంథాలయమును అభివృద్ధిలోనికి తెచ్చుటకు ఎల్లరుతోడ్పడవలెనని సవినయముగ ప్రార్థించుచున్నాను. మరియు మనవిశాఖ పట్టణమండల గ్రంథాలయోద్యమ సంఘమువారు జిల్లాలో నుండు గ్రంథాలయముల వృత్తాంతములను కనుగొనుచు వానికి వలయు సౌకర్యములు చేకూర్చుటకు మండలగ్రంథాలయసంఘము తోడ్పడవలెనని హెచ్చరించుచున్నాడను. అప్పటివృత్త మండల గ్రంథాలయసంఘము వారు అవసరముగు కరపత్రములు పంపిరింది జిల్లాలో నుండు గ్రంథాలయము లన్నిటికిని ప్రోత్సాహముజేయుదురుగాక యనియు, గ్రంథాలయోద్యమమునుగూర్చి ప్రచారము గావించవలెననియు

మండల గ్రామీణాభివృద్ధి సంఘము వారి ముఖ్యకర్త వ్యవస్థాపక సలహాదాతలను. ఓం శ్రీకృష్ణ. సత్యమే జయించును.

గృహనిర్మాణమునకు సహాయముజేయదలచిన మహానీ భావులు ఈ క్రిందిచిరునామాలకు సంప్రదింపు.

—యామిజాల రామసరసింహము,

వ్యవస్థాపకడు, గ్రామీణాభివృద్ధి, సాలూరుతాలూకా.

## పురపాలక సంఘాచిత పరనాలయము, పెద్దాపురము.

శ్రీ రాజా వత్సవాయి రాయజగపతివర్మగారు.

మా గ్రామమున క్రజోపయోగ మయిన గ్రామీణాభివృద్ధి నిధివారికి లేకపోవుట వలన నేను పురపాలక సంఘములో ప్రవేశించిన వెంటనే ఉచితపరనాలయ స్థాపనకు సర్వవిధముల కృషిచేసి, బెజవాడనుండి శ్రీ వాణీ ముద్దాక్షరశాలాధికారులగు శ్రీయుత దాసు తిరివికృమరావు బార్-ఎట్-లాగారిని సంప్రదించి వారి ఆధ్వర్యమున ఉచితపరనాలయమును స్థాపించుటకు యిప్పటికి మూడుసంవత్సరము లయినది. నేనే గౌరవకార్యదర్శిగ నుండి ఉచితపరనాలయమును నడపితిని. పురపాలక సంఘమువారిందు నిమిత్తము సాలుకు మూడువందలరూపాయల వరకును ఖర్చుపెట్టుచున్నారు. దొరతనమువారు సాలుకు 250 రూపాయలు ఈ యేటినుండి గ్రామీణుల నిచ్చుటకు తీర్మానించియున్నారు.

ఇదిగాక యీ గ్రామమున లక్ష్మీసిల్కు ఫ్యాక్టరీ పొందగలిగియున్నది. శ్రీ ముప్పనసోమరాజు వీరాజునన్నవారు కీర్తిశేషులైన శ్రీ పెద వీరాజుగారి మొరొరియల్ గా ఒక బిల్డింగుకట్టి యీ ఉచితపరనాలయమున కిచ్చుటకు నేను కోరి

యున్నాను. అందుకు బాంబాయిలోని గొప్ప సిల్కు వర్తకులగు శ్రీ కంచర్ల జానకిరామయ్యగారు 500 రూపాయలు విరాళ మిచ్చి యున్నారు. ఇప్పుడు సిల్కునూలువర్తకులు యావస్థుండియు చందాలువేసుకొనుచున్నారు. ఈ గ్రామమునగల మానోజీచెరుల దగ్గర శ్రీ సారా సత్తిరాజు, రామచంద్రంగార్లు క్రజోపయోగముగా ఒక బిల్డింగు కట్టుటకు దిమ్మ వేయించియున్నారు. ఆదిమ్మస్థలమును ఈ గ్రామీణాభివృద్ధి సంఘమునకు లేదా మిమోరియలుకు నిచ్చుటకు సిద్ధముగ నున్నారు. చందాలవల్ల వచ్చిన సొమ్ముగాక మిగిలినసొమ్ము ఉదార స్వభావులగు శ్రీ ముప్పనసోమరాజు, వీరాజునన్ను, వారు ఈయగలరు. భగవదనుగ్రహమున రాజోపు వత్సరముకు గ్రామీణాభివృద్ధి సంఘమున బిల్డింగు దొరకగలదు. ఈ గ్రామీణాభివృద్ధి సంఘమునకు ఆంధ్ర, కృష్ణ, హిందూ, ఇండియన్ ఎక్స్ ప్రెస్సు, గృహలక్ష్మి, భారతి చిత్రగుప్త, నవ్యులరాణి, మున్నగు పత్రికలు వచ్చుచు వ్రతదిగము 50, 60 మంది చదువరుల నొకరించు చున్నవి.



# గ్రంథాలయ నిర్వహణము

ఉపాధ్యాయులకుగాను తరిబీతు ఏర్పాటు, 19-12-84 తేదీ

మద్రాసు విశ్వవిద్యాలయముయొక్క వైస్ ఛాన్సలరుగారు ఆర్. లిటిల్ హేల్సుగారు 16-12-84 తేదీ సాయంకాలము సెనేటుభవనమున ఉన్నత పాఠశాలల ఉపాధ్యాయులకుగాను గ్రంథాలయ నిర్వహణ పాఠశాల నొకదానిని విద్యా శాఖామంత్రియగు గా.డి. బి. ఎన్. కుమార స్వామి రెడ్డిగారి అధ్యక్షతన ప్రారంభ మొనర్పిరి.

శ్రీ. కే. వి. కృష్ణస్వామి అయ్యంగారు లిటిల్ హేల్సుగారిని గ్రంథాలయ పాఠశాల ప్రారంభోత్సవము జరుగజేయుచు నిటుల పలికిరి. ఉన్నత పాఠశాలలందు హైస్కూలు తరగతుల బాలురకు వారమున కొకగంటయైనను హైస్కూలు గ్రంథాలయములో చదువుతరగతిని స్థాపించవలెనని పల్లికు ఇన్ స్ట్రక్షను డైరెక్టరు డబ్లియ. ఎల్లం స్పీచ్ గారు ఒక ఉత్తరువు గావించిరి. అట్టిమంచి ఉత్తరువు గావించినందులకు వారు వంద నీయులు. ఈయుత్తరువు రాష్ట్రమున విద్యాభివృద్ధికై ఎక్కువ తోడ్పడగలదని గ్రంథాలయముల సంఘమువారు తెలుచుచున్నారు. గ్రంథాలయముల కార్యములలో శిక్షణము ఉపాధ్యాయుల కొనగుటకు గ్రంథాలయసంఘమువారు ఈ క్రిస్తును సెలవులలో కొన్ని ఉపన్యాసముల నొనంగుటకు ఏర్పాట్లుగావించియుండిరి. ఈప్రణాళికయొక్క విజయమునకు రెండువిషయములు అవశ్యకము. ఈకార్యములో ఉపాధ్యాయుల సహాయము ప్రభుత్వమునుండి ధనసహాయము గూడ వలసియున్నది. పాఠశాల గ్రంథాలయములందు కావలసినన్ని గ్రంథములు లేకున్నవి. పాఠశాలలలో విద్యార్థుల సంఖ్యకు తగినచోటు ఇతర సౌకర్యములకూడ వారికి లేవు. పాఠ

శాలయొక్క గ్రంథాలయములు బాగుగ నిర్వహించబడుటకు ప్రభుత్వమువారు ధన సహాయము చేయవలెనని ఉపన్యాసకులు విద్యామంత్రిగారిని కోరిరి.

## గ్రంథాలయములు-విద్యాభివృద్ధి

వైస్ ఛాన్సలరుగారు గ్రంథాలయ పాఠశాల ప్రారంభోత్సవము గావించుచు నిటుల పలికిరి:—భారతదేశమున విద్యాభివృద్ధిగాంచుటకు గ్రంథాలయములు ముఖ్యసాధకము లని యీ దేశమున నింకను పూర్తిగా గ్రహించలేదు. విద్యకు సాధనముగ నీ గ్రంథాలయములకట్ల త్రేడ్ల అంతగా చూపుటలేదు. విద్యాభివృద్ధి కార్యములో గ్రంథాలయములు అంతగా సహాయపడలేదు. భారతదేశమున ప్రస్తుతము కళాశాలలందును, ఉన్నతపాఠశాల లందును సులభమైనై లితో వ్రాయబడి ఉపయోగకరమైన పుస్తకములు కావలసియున్నవి. ప్రతి ముఖ్య గ్రామమునందును, పట్టణమునందును ఆంగ్ల భాష, జాతీయభాషలలో ప్రజలు గ్రంథములు చదువుటకు ఒక గ్రంథాలయమైనను నుండవలెను. జనసామాన్యమును విద్యావంతులుగ జేయునిర్బంధమైనపై మరీవిద్యావిధానము అవశ్యకమైన యటులనే గామాదులందు గ్రంథాలయముల స్థాపించుటయు అవశ్యకము. ఈ గ్రంథాలయములు స్థాపించుటకు ధనమావశ్యకము. ఒకమంచి గ్రంథాలయమును బాగుగ నిర్వహించుటకు దానికి సమర్థుడగు గ్రంథభాండాగారి కావలెను. పెద్ద గ్రంథాలయములలో నియమింపబడుటకు గ్రంథభాండాగారులకు గ్రంథాలయ నిర్వహణ కార్యమునందు తగిన శిక్షణము నుండవలెను.

విద్యార్థులు గ్రంథాలయములో నుండు పుస్తకములను తమచుగా వాడుచుండుట లేదని ఆరోపణ కలదు. వారు కఠినయగ్రంథములలోని విషయములను కఠతః నేర్చుకొను చోడ్డ అలవాటు కొంతవర కిందూలకు కారణమైయున్నది. అదిగాక, భారతీయ విద్యార్థులకు సమకఠినయగ్రంథములుగాక వాఙ్మయములోని యితర గ్రంథములను చదువుటకు వలయు అభిలాష కాన్పించుట లేదు. గ్రంథాలయములు ఉపయోగకరముగ నిర్వహించుటకు అట్టిగ్రంథాలయములలోని పుస్తకములను పీఠికగా వాడు అలవాటును విద్యార్థులలో ఉపాధ్యాయులు కలిగించవలెను.

గ్రంథాలయముల నిర్వహణ కార్యమున శిక్షణము ఉపాధ్యాయులకు నొసగుటకు నొక పాఠశాలను జరుప గ్రంథాలయసంఘమువారు పూనుకొని యున్నారు. ఈ కార్యములో గ్రంథాలయసంఘమువారి యశ్శిక్షమును మద్రాసు విశ్వవిద్యాలయమువారు కృతజ్ఞతతో అంగీకరించియున్నారు.

## తాడేపల్లితాలూకాయందు గ్రంథాలయోద్యమము

తాడేపల్లితాలూకా గ్రంథాలయ సంఘముయొక్క సమావేశము 27-1-35 తేదీల తాడేపల్లితాలూకాలో డాక్టరు తేతలి సత్యనారాయణమూర్తిగారి ఇంటియందు సమావేశమైనది. తాలూకాయందున్న గ్రంథాలయములను 7 గుత్తులకొందవిభజనచేసి, కార్యనిర్వాహక సంఘ సభ్యులలో ఒక్కొక్కరు ఒక్కొక్క గుత్తియందలి గ్రంథాలయముల నిర్వహణ బాధ్యతను వహించుటకును ఫిబ్రవరి నెలలో తాలూకా

మంత్రిగారు.

గ్రంథాలయముల ఉద్యమమును రాష్ట్రము సంతను ప్రసరింప చేసినందులకు గ్రంథాలయ సంఘమువారిని విద్యామంత్రిగారు అభినందించిరి. ప్రభుత్వమునుండి కోరబడిన ధనసహాయము ఈ కార్యక్రమములలో అభివృద్ధి కొంత కష్టమే యనిరి ఈ ఉద్యమము కట్ల ప్రభుత్వము వారికి సానుభూతి కలదు. రిటైరించి మెరువలన గ్రంథాలయముల కొనగబడు గ్రాంటులను కొన్నిటిని తగ్గించవలెనని యశ్శిక్షము గావించి నపుడు గ్రాంటులు యథావిధిగ నొసగబడుటకు పోరాడితిని. రాబోవువత్సరములలో కూడ ఈ గ్రాంటులు నొసగబడుననియే విద్యామంత్రిగారు ఆశింపిరి.

బషేర్ అబ్బాద్ సయ్యద్ గారు మండలము లర్పించుటతో సభ ముగిసెను.

ప్రదర్శనము.

ఉన్నత పాఠశాలయందు 5, 6 ఫారములకు కావలసినట్టియు, పాఠశాలాగ్రంథాలయమున నుంచుటకు తగియున్నట్టియు గ్రంథముల కొదవనము దిన సంతయు జరిగెను.

యంతటను సంచార కార్యక్రమమును నిర్ణయించుటకును, మార్చినెలలో తాలూకాగ్రంథాలయసభ జరుపుటకును, ఏప్రిలు 1 న తేదీ గ్రంథాలయ సంవత్సరాదిగ, వ్యవహరించుటకును, గ్రంథాలయ సంఘమునందు చేరునభ్యుదాని గ్రంథాలయములుగాని పాలున కొనగూపాయ చందా నిచ్చుటకును, గ్రంథాలయసర్వస్వమును తెప్పించుకొనుటకును తీర్మానించిరి. ఈ తాలూకాలో 36 గ్రంథాలయము లున్నవి.

# ఆంధ్రనాయకులకు గౌరవవిరుదములు

అఖిలభారత గ్రంథాలయసభ

ఆంధ్రపత్రిక యిట్లు వ్రాయుచున్నది:—

నిన్నుభాస్కరము (25-121-934) రాయ  
పేటలో కాంగ్రెసుగళానులో మణిద్రోవ  
రాయగారి అధ్యక్షతకింద జరిగిన అఖిలభారత  
గ్రంథాలయసభలో పెక్కుతీర్మానము లామో  
దింపబడెను. ఇంక దేశమున భాషాభివృద్ధికి విశ్వ  
దాసి దేశోదారి కాశీనాథుని నాగేశ్వరరావు  
పంతులుగారు, బ్రహ్మశ్రీ నావిశ్వ వేంకటేశ్వర  
శాస్త్రిలవారు చెయుచున్న ఘనతమనుగు  
సేవను సభవారు చాల ప్రశంసించిరి. పంతులు  
గారికి జ్ఞానదాత యగుచున్నదమున శాస్త్రిలవారికి  
భాషాదారిగిరుదమును నిచ్చుతీర్మానము  
సభలో సేదగీపముగా నామోదింపబడెను.  
ఆంధ్రభాషాభివృద్ధికి తమస్వస్వమును భార  
పోయుచున్న పంతులుగారిని అనేక సంస్కృ

తాంధ్రగ్రంథములను ముద్రించి ప్రకటించు  
చున్న శాస్త్రిలవారిని అఖిలభారత గ్రంథాలయ  
మహాసభవా రీతిగా గౌరవించుటచే మహా  
సభవారు తమవిధిని మిక్కిలి బాగుగా నెర  
వేర్చినవారైరి భాషాసేవకొరకు తమజీవితము  
లను వినియోగించుచున్న భాషాసేవకులను భా  
రత గ్రంథాలయ మహాసభవా రిలుల గౌరవిం  
చుటవలన భాషాసేవ చేయుచున్నవారికి అధిక  
మగు నుత్సాహమును ఇతరులు క్రొత్తగ భాషా  
సేవకు గడంగుటకు ప్రోత్సాహమునుగూడ  
కలుగగలదు గాన నిందులకు మేము మహాసభ  
వారిని ప్రశంసించుచు జ్ఞానదాత నాగేశ్వర  
రావు పంతులుగారిని భాషాదారిక వేంకటేశ్వర  
శాస్త్రిలవారిని మహాపూర్వకముగా నభినందిం  
చుచున్నాము.

## ఆంధ్రదేశగ్రంథాలయ సంఘము - బెజవాడ

ఈసంఘముయొక్క సామాన్యసంఘ సభ  
31-1-1935 వేదీక జరిగి చేసిన తీర్మానములు:-

I ఆంధ్రదేశమందు ఇప్పుడున్న జిల్లా, తాలూకా, పట్టణ గ్రంథాలయసంఘములు ఇంకను ఎక్కువగా పనిచేయులాగున చేయుటకును, లేనిచోట్ల కొత్త సంఘములు పెట్టుటకును వెంటనే పూర్వకొనవలెను.

II ఈ సంఘపత్రమున ఈక్రింద వివరించిన స్థలములందు గ్రంథాలయోద్యమ వ్యాపన విషయమై పనిచేయుటకు ఈక్రింద వివరించిన వారు అంగీకరించినందున, పనిచేయుటకు వారికి అధికార మిచ్చుటమైనది.

౧. పాతూరి నాగభూషణరావుగారు—

దుగ్గిరాలప్రాంతం

౨. వావిలాల గోపాలకృష్ణయ్యగారు—

నల్లెలతాలూకా

3. తల్లావర్ధుల శివశంకరశాస్త్రిగారు—

మంగళగిరి ఫిర్కా

౪. పుణ్యమూర్తుల రాజశేఖరంగారు—

వాడపల్లిప్రాంతం

౫. కమ్మరి కటుంబరావుగారు—

రేపల్లెతాలూకా

6. మల్లెల శ్రీరామమూర్తిగారు

బెజవాడ పట్నము

III అవసరమైనచోట్ల గ్రంథాలయోద్యమ విషయమై పనిచేయుటకు ఇతరులకుగూడ అధికార మిచ్చుటకు అధ్యక్షులవారిని కోరడమైనది.

# కీ॥ శే॥ యీడూరు రామచంద్రారెడ్డిగారి స్మారక పతనమందిరము ముత్తుకూరు.

ఈ గ్రామము నందు గొప్పరైతుగను, గ్రామముననుగను, పంచాయితీకోర్టు, ఫారెస్టు పంచాయతీ, కో.ఆవరేటిపు యూనియన్ సభలకు ప్రెసిడెంటుగను జిల్లాబోర్డు మెంబరుగను నుండి మిగుల యశమును గాంచి 8-8-34 తేదీన అకాలమరణముచే దింగితులైన మ.గా.రా శ్రీ యీడూరు రామచంద్రారెడ్డిగారి స్మారక సభ 19-8-34 తేదీన జరుగబడెను. కీర్తిశేషులగు రెడ్డిగారి స్మారక చిహ్నముగ పతనమందిర మొకటి నిర్మింపదలచి గ్రామస్థు లొక సంఘ మేర్పరిచిరి. ఆసంఘానికి తూర్పుగా సుమారు య. 50 ట్ల భూమిని పతన మందిరమునకుగాను భూస్వాములగు శ్రీయుతులు రావూరు సుబ్బారామిరెడ్డి, కాకుటూరు రాఘవరెడ్డి, కా॥

సీతారామిరెడ్డి, వాడ రామలింగారెడ్డి, నుండ రామిరెడ్డిగార్లు 14-9-34 తేదీ దానపత్రమును రిజిస్టరుచేసి ప్రస్తుతపతనమందిర నిర్మాణకార్య నిర్వాహక సభ్యులగు 1. కా॥ రాఘవరెడ్డి, 2. శ్రీ గోరాజు వెంకటాత్మం, 3. ముత్తుకూరు ఆది శేషయ్య, 4. కా. నుంగిరామిరెడ్డి, 5. రా. సుబ్బారామిరెడ్డి, 6. వేమిరెడ్డి శేషారెడ్డిగార్లకు స్వాధీనము చేసిరి. మ.దింగిరామిరెడ్డిగారి గ్రామస్థు లెల్లరు పితృశ్రుతి నొసగుటకును ఇతరులనుండి పనులు చేయుటకును, వాగ్దత్త మొనర్చియున్నారు. ఈ కార్యసహాయార్థమై యీ గ్రామ 'శ్రీ సుజనవిలాస సభ' వారు 21-9-34 తేదీన చిత్రసభీయనాటకమును ప్రదర్శించిరి.

## ది వంగత

### బి. మునిసామినాయుడుగారికి స్మారక చిహ్న నిర్మాణము

అధ్యక్షుని విజ్ఞప్తి

స్వర్గీయ దివాన్ బహద్దరు బొల్లిని ముని సామి నాయుడుగారు ప్రఖ్యాతాంధ్రనాయకులు. మద్రాసురాష్ట్ర రాజకీయవేత్తలలో సుప్రసిద్ధులు. అధికార అసాధికార జీవనములలో తమ సేవవలన ప్రజాభిమానమును చూపి గొన్న సాధకవతంతులు. కష్టకులచూడమణి.

వరమపదించినా డీనూసమున. వారియకాల మరణమునకు మద్రాసురాష్ట్రమంతయు ఎలుగెత్తి యేడ్చినది. వారి రాజకీయజీవనమును, నయవర్తనమును, రైతుజన శాంధవ్యమును ముక్త

కంఠమున ప్రస్తుతించినది. నిష్పాక్షికమగు నీ సామి తాతమున కలభేదముగాని, రాజకీయ మత విభేదముగాని లేకుండ, సర్వసంఘములు, సకల రాజకీయవర్గములు వారినేవను కొని యాడి, వారియాత్మిశాంతికి భగవంతుని ప్రార్థించినవి. నేటికిని రాష్ట్రమంతయు నాదుఃఖమున దోగాడుచున్నది. ఆయన చరితార్థుడైనాడు. తన జీవనసూత్రములను తుదివరకు సాధనజేసి వానికై మరణించినాడు.

నాయుడుగారి మరణము రాష్ట్రీయరాజకీ

యాభివృద్ధికి మహాసర్థకమని రాష్ట్రీయనాయకులు పలుకుచున్నారు. అంతియేకాదు దానివలన కమ్మమహాసంఘమునకు తీరనికొఱతీవాటిల్లినది. రాష్ట్రీయరాజకీయములందువలెనే సాంఘికవిషయమున గూడ వారు లేనిలోటు ఏనాటికిని తీరుట గుష్కరము. వారు తమ విద్యావివేక సంపదలచే కమ్మమహాజనులకు గావించిన సేవ, కలిగించిన, కారవము అపారము, అమేయము. కమ్మసంఘ మెన్నితరులకులైన నాయకుగారి ఋణమును తీర్చుకొనజాలను. ఆ ఋణమును దీర్చుకొనుటకై వారెంతపాటి త్యాగముచేసినను అది అల్పమే?

నాయకుగారికి సాంఘికుల విద్యావికాసము పట్ల గల ప్రేమ నిరుపమానము. ఆకొరికను పదివ కమ్మమహాజనసభ కధ్యక్షత వహించి అంగలూరులో సాంఘీయులకు స్వప్రపరచియుండిరి. నాటికి నేటికది సరస్వతీ ప్రసన్నముగానే యున్నది.

శ్రీవారి ఆత్మశాంతి నభిమంపనోరువారెల్లరు వారికొరిక మేరకు లక్షసూక్ష్మములు కమ్మవీరబాహు విద్యాసిధికారకు సమీపించుట పుథమ కర్తవ్యము.

తరువాత రైతుసంఘక్షేమముకొరకు దీని కృషివలస్వత్వసముద్ధరణముకొరకు, ఆత్మలాభాధికారములు చూడవెట్టి వారు గావించిన సేవకు కృతజ్ఞతాసూచకముగా నొక స్మారక

చిహ్నమున నిర్మించు ప్రయత్నించుట రైతుల పరిమధగ్గము. దీనిలో జాతిమతభేదము లేకుండ మద్రాసురాష్ట్రకృజ లందరు తమయథాశక్తి కృషి సేయవలసియున్నది. ఈమహాత్కార్యమునకు కమ్మసాంఘీయుల బాధ్యత అవిలంఘ్యము.

విద్యాసిధి ప్రోగుచేయుటకును, స్మారకచిహ్నమును నిర్మించుటకును గతవారినా మద్రాసులో సమావేశమైన కమ్మమహాసభవారు నిర్ణయించిరి. స్మారకచిహ్ననిర్మాణసంఘము ఏర్పరుపబడినది. పని ప్రారంభించి జరుగుచున్నది. వారు పరిమళదించిన పీదప ఆరుమాసములు తిరుగులోగా వారికి ప్రత్యామ్నాయముగా నీ స్మారకచిహ్నమును నిర్మించి, విద్యాసిధిని సమకూర్చి, భావిసంతానమున కాయమున వారి అమోఘసేవను చిత్రించి పెట్టుటకు సంఘము వారు తీర్మానముగా నిశ్చయించుచున్నారు.

కావున, మద్రాసురాష్ట్రకృజ లెల్లరను ముఖ్యముగా కమ్మసాంఘీయులు, ఈ స్మారకచిహ్న నిర్మాణమునకు, విద్యాసిధిని ప్రోగు చేయుటకు, తమధనబలముల తోడ్పడగలందులకు ప్రార్థించుచున్నాము. తమకొరకై, తమ స్వస్వకారవములకొఱకై మరణించిన నాయకుగారి కీర్తికాయమును మహోజ్వలమును గావించుట రైతుమండలి పరిమధగ్గమని మరొక మారు హెచ్చరించుచున్నాను.

దీనికై ప్రోగుచేయబడుధనము, ఉత్తర ప్రత్యుత్తరములు వాకు పంపబడవలెను.

జాగర్లమూడి కుప్పస్వామిచౌదరి, యం. ఎల్. సి. అధ్యక్షుడు.

మునిసామినాయకుస్మారకచిహ్ననిర్మాణసంఘము, గుంటూరు.

# ఏలూరు గో సం రక్షణ సమితి.

(స్థాపితము 1918 సం॥)

## 1934 సం॥నకు బ్యాలన్సు షీటు.

జమ. రు.

25879- 8- 3 శాశ్వతనిధి ధర్మం  
9286-15- 2 నిక రాదాయము  
750-11- 5 లోకుల కివ్వవలసివది

35917- 2-10

ఏలూరు పరమేశ్వర, దంటగుంటల  
బాపులపాడు, బెజవాడ గ్రామములలో  
ఇళ్లు, కొట్లు, భూములు  
స్వాధీన తనఖాలు  
శాశ్వతసభ్యులు ఇవ్వవలసినది  
సామ్రాంసరీనోట్లు పన్నరాబాకీలు  
చిల్లరబాకీలు

5273-11- 5  
2346 -5-10  
418-12- 4  
4851- 5- 1  
887- 0- 0

35917-2- 10

N. B:—గోళాలల నిమి తం వేయించిన టెన్ రూపు 2 గాక  
పశువులు నిల్వ 71, కరిగడ్డిబండ్లు నిల్వ 50.

## ఆదాయము. (1934 సం॥)

జమ రు

1234- 2-11 (1) వడ్డీలు.  
921-10- 8 అడ్డీలు.  
347-11- 0 నెల చందాల ధర్మం.  
306- 1- 2 కమిషన్ కొట్ట ధర్మములు.  
172-10- 8 బట్టల అమ్మకం ధర్మములు.  
48- 0- 0 పేపర్ అమ్మకం  
24-10- 0 దంటగుంటల భూమికాతా.  
49- 0- 0 గోవుల ధర్మం.  
50- 0- 0 రైల్వే స్టేషన్ మాస్టరు.  
19-11- 6 మోటారు నీతారామయ్య, పెంటపాటి  
వరహోలు గార్లు కింట్రాక్టర్లు, జూబ్ &  
కాటక్ మిల్స్ Co, Ltd. ఏలూరు.  
10- 4- 0 ధర్మం

3183-13- 6 జ్ఞాపకం.

2645- 2- 3 భర్త్యు. జ్ఞాపకం.

538-11- 3 గాక నిల్వ-నిఖరాదాయం (ఏలూరు గో సం  
రక్షణ సమితి కాతాకు చేర్చడమైనది.)

## (వ్యయము. 1934 సం॥)

బీడు భూమికాతా (గత సం॥ రు 400/—లు

సహా)  
జీతాలు ... 669-10-8  
తవుడు ... 681-9 -2  
వరిగడ్డి ... 219-12-3  
పెసర నున్ని ... 474-11-6  
పింజిరింగు, సంవత్సర రిపోర్టులు ... 165- 5-0  
సాదరు చిల్లర పనులు ... 108-13-0  
సంవత్సరకోర్కెము ... 98- 5-9  
చనిపోయిన గోవులు (పాతిపెట్టినందుకు) ... 58- 8-9  
పనులు ... 68- 6-0  
అడ్వర్ టైస్ మెంటు ... 71-12-5  
పోస్టేజీ ... 23-12-0  
... 4- 7-9

భర్త్యు జ్ఞాపకం. 2645- 2- 3

ప్రార్థన వివరములు, సంవత్సర రిపోర్టుల ద్వారా  
తెలియ పర్చబడను.

ధర్మములకు రక్షీదులును శాశ్వతనిధి ధర్మములకు రక్షీదులతోనహ కట్టాలును ఇవ్వబడును.

ఇతర వివరములకు:—రా. బి. మోతే గంగరాజుజమిందారుగారు (పెన్సిడంటు).

మద్దల వెంకట చినరాజుశ్రీశ్రీగారు (వైస్ పెన్సిడంటు) పోలిశెట్టి గోపాలస్వామిశ్రీశ్రీగారు  
డి 7—1—1934.  
(సెక్రటరీ)

ఆంధ్రభూమియందు ప్రథమమున స్థాపింపబడినది.

# ఆంధ్రప్రావిడెంటు కంపెని, లిమిటెడ్

ప్రధానకార్యస్థానము : బెజవాడ  
( స్థాపితము 1929 )

మేనేజింగు డైరెక్టరు :

మహారాజశ్రీ దిట్టకవి వీరరాఘవయ్యపంతులుగారు

స్వల్ప ప్రీమియములు !

సవిన షరతులు !

## ప్రత్యేక సౌకర్యములు

- 1 శ్రీ పురుషులకు సమానమైన ప్రీమియమురేల్లు.
- 2 రు 100 లు మొదలు రు 500 వరకు పట్టాలు జారీచేయబడును.
- 3 వైద్యపరీక్షలేని భీమాపదార్థములు.
- 4 క్లెయిములు గ్యారంటీ చేయబడినవి.
- 5 పట్టాదారులకు ఋణము లియ్యబడును.
- 6 జననభీమాలో నెలకు రూ 1 లేక 2 రూపాయలు ప్రీమియము చెల్లించిన రు 500 లేక 1000 రూపాయలవరకు క్లెయిములు బొందవచ్చును. కవల పిల్లలు జనించిన రెండు క్లెయిము లొసగబడును.
- 7 ఉత్తర ప్రత్యుత్తరములు తెలుగున జరుపవచ్చును.
- 8 పట్టాదారులకు ఫలప్రదమును సహాయకరిమునగు సేవయే ఆదర్శము.

## ఏ జంట్లకు

ధారాశ్రమైన కమీషను యివ్వబడును

జననభీమా శిశుప్రాయము గొప్పసహాయకారి

పూర్తివివరములకు:— నూపరింటెండెంటు ఆఫ్ ఏజెన్సీస్,

ఆంధ్ర ప్రావిడెంటు కంపెని, లిమిటెడ్,

గాంధీనగర్, బెజవాడ.

విజ్ఞానచంద్రికాయందు ప్రకటించబడిన

## హిందూ మహాయుగము

కొమర్రాజు లక్ష్మణరావు ఎం.ఎ. గారిచే రచియింపబడినది. వెల రు 1—8—0.

## బౌద్ధ మహాయుగము

వేలూరి సత్యనారాయణ ఎం. ఏ. గారిచే రచియింపబడినది.

వెల క్యాబింట్ బైండు రు 2—0—0

రేపరు బైండు రు 1—8—0

## జడకుచ్చులు

రాయప్రోలు సుబ్బారావుగారిచే రచియింపబడినది. వెల రు 1—0—0

మేనేజరు,

ఆంధ్ర గ్రంథాలయప్రెస్, బెజవాడ.

## ప్రకృతి

స్వాభావిక ఆరోగ్య సచిత్ర మాసపత్రిక.

ఆరోగ్యనియమములను - మందు, శస్త్రములతో నిమిత్తములేని స్వాభావిక చికిత్సావిధానములను, స్వాభావిక జీవనమును బోధించును. సంవత్సరచందా రు 3—0—0 మేనేజరు,

ప్రకృతి కార్యాలయప్రెస్, బెజవాడ.

## జ్వాల మాసపత్రిక—బెజవాడ

విడిపత్రిక ఒక లక్షా - సం॥ చందా రూపాయి శతాబ్దాల ఆచారం మానసిక బానిసత్వంగానూ, శుతాభిమానం నల్లమందు మత్తుగానూ అయి నిస్తేజంగా, నీరసంగా స్వతంత్రత వివిధంగానూ లేని సంఘానికి అలవడి, తిరుగుబాటునత్యాన్ని నిండుకన్నులతో చూడగల ధైర్యం కావాలి. జ్వాల ఉద్దేశం ఇది.

“విజయ” సచిత్రమాస పత్రిక.

సం॥ చందా రూ॥ 1. విడి సంచిక 0—1—6.

హాస్యరసోపేతము విజ్ఞాన సర్వస్వము. ఒకచరిత్ర - ఒకరసము - ఒకవరిశ్రమ ఒక పరిశోధన - ప్రకటించినది ప్రకటించకుండా ప్రకటించేది “విజయ” ఒక్కటే. సంచికం తయారైనచిత్రమే. ప్రతివిలేఖరియు సుప్రసిద్ధుడే. మిమ్ములను సవరసతరంగిణిలో ముంచెత్తుతుంది. ఇన్నివిషయములు చర్చించు కత్రికయింత స్వల్పమూల్యమునకు చిక్కదు.

వివరములకు:—విజయ కార్యాలయము, విజయనగరం.

## హిందూ సందరి

ఇది కాకినాడ విద్యార్థి సమాజము (రిజిస్టర్డ్) తరఫున ప్రతినెల వెలువడు మాసపత్రిక. దేశమందు—ముఖ్యముగా విద్యావిషయములలో నితర దేశములకంటె మిక్కిలి వెనుకబడియున్న మహిళామణులకు విద్య ప్రబోధింప జేయుటయే రాష్ట్రకర్తయొక్క ముఖ్యోద్దేశము. ఇది 29 సం॥నుండి ఆంధ్రమండలమందేగాక రాష్ట్రేతరాంధ్రులకును విశేష ప్రచార మొనర్చుచున్నది. విద్యాసంస్థలను గూర్చిన వ్యాసములు, మహారంజితులగు వివిధ పద్యగద్యవ్యాసములు, చక్కని కథలు భక్తి, నీతి, సత్సత్వవర్తనాది సదభ్యాసములు ప్రబోధించు విషయములు, ముఖ్యముగ శ్రీలక్ష్మి, బాలికలకు నిత్యోపయోగకరములగు పాకకావ్యము, ఇతర కళలు నేర్పుపాఠములు, నాటకములు, మహాత్ముల చరిత్రలు, మున్నగు వివిధ విషయముల ప్రచురింపబడుచుండును. సం॥ చందా రు 2 మాత్రం.

వలయువారు: మేనేజరు, హిందూసందరి, కాకినాడ.

## ఉదయిని. సాహిత్యపత్రిక.

‘ఉదయిని’ లో చక్కని కావ్యాలు, కథలు, నాటకాలు, హాస్యాలు, విమర్శవ్యాసాలు—అందమైనవీ, ఉత్కృష్టమైనవీ రచనలు ప్రకటితమవుతాయి.

‘ఉదయిని’ చదవడం మనస్సుకి ఆరోగ్యమూ, అలంకారమూ.

‘ఉదయిని’ వంటి పత్రిక తెలుగులో మరొకటి లేదన్నారు చదువుకొన్న రసజ్ఞులు.

కార్యాలయం: 15 ఆదర్శ మండలిబడి, వేపేరి, మద్రాసు



# హిందూయువజనసంఘము అన్న, కస్తూరి, వైద్య, విద్యాదాన సమాజము, గోసంరక్షణసమితి (పల్వారు.)

ధర్మకార్యముల శాశ్వతసభ్యుల తరగతులు.

(1) శాశ్వత ధర్మకర్తలు 500	(4) శాశ్వత అభిమానులు 150	(7) నె 3 రు శాశ్వత సభ్యులు 85
(2) శాశ్వత పోషకులు 250	(5) నె 1 రు శాశ్వత సభ్యులు 100	(8) నె 4 రు శాశ్వత సభ్యులు 20
(3) శాశ్వత సహాయులు 180	(6) నె 2 రు శాశ్వత సభ్యులు 68	(9) నె 5 రు శాశ్వత సభ్యులు 10

ఆదానుబట్టి ధర్మములు జరుగుటకు పైన తెలిపినప్రకారం శాశ్వతనిధికి ధర్మంయిచ్చి కృమీణా మెచ్చుతరగతులుగా శోదాలకు చేరవచ్చును. ఇట్టిధర్మములకు రక్షిదులును యివ్వబడును. ప్రత్యేక వట్టలనుకూడా అయిదుగురకు తక్కువకాని శాశ్వత ధర్మకర్తల సంఖ్యములతో యిచ్చెదరు. శాశ్వత ధర్మకర్తలకు వారు యిచ్చు ఛాయాపటము (Oil painting or enlargement) కార్యస్థానమున అలంకరించెదరు. వారు ఫోటోబ్లాకులు (Half tone block) యిచ్చిన సంవత్సర రిపోర్టులలో ముద్రించెదరు. ఎల్లరు యథాశక్తిని సహాయముచేసి, పుణ్యము సంపాదించ గోరెదను.

శాశ్వత ధర్మకర్త:- మద్దుల వేంకట చినరాజు శ్రీష్టి.

ఉపాధ్యక్షులు అన్నిదాన సమాజము, ఉపాధ్యక్షులు గోసంరక్షణ సమితి,  
గౌరవకార్యదర్శి, బ్రహ్మచారి, హిందూయువజన సంఘము.

## గ్రంథాలయ సర్వస్వము.

చందా: ఆంధ్రప్రదేశ్ గ్రంథాలయసంఘ సభ్యులకు సభ్యత్వచందాతో రు 3 లు మాత్రమే.  
ప్రతినెల ౫-వ తేదీన చెల్లవలెను.

వ్యాసములు

గ్రంథాలయ శాస్త్రము-ఆంధ్రవాఙ్మయము-ఆంధ్రాభ్యుదయములను గూర్చిన అనుభవ పూర్వకములైన వ్యాసములు, గ్రంథాలయ సంఘములయొక్క నితీకలు, వృత్తాంతములు, గ్రంథముల విమర్శనములు ఇందు ప్రకటింపబడును.

పటములు

గ్రంథాలయ భవనములయొక్కయు, గ్రంథాలయ సభలయొక్కయు, గ్రంథాలయ సేవకులయొక్కయు, పటములును, ఆంధ్రాభ్యుదయ బోధకములగునట్టి పటములును ఇందు ముద్రింపబడును.

రాజప్రోవకులు:-

శ్రీరాజా వేంకట కుమారమహీపతి నూర్యారావు బహద్దరుగారు

శ్రీరాజా నాథుని వేంకట రంగారావు బహద్దరుగారు  
మద్దుల వేంకట చినరాజు శ్రీష్టిగారు, ఏలూరు.

తెలంగాణ రాజునారాయణగారు, అగ్రహారంబారు  
గోవు రామచంద్రారావుగారు, బెజవాడ.

వివరములు:- గ్రంథాలయ సర్వస్వకార్యస్థానము, బెజవాడ.

బెజవాడ ఆంధ్రగ్రంథాలయ ముద్రాక్షరశాలయందు క. శోదండరామయ్యగారిచే ముద్రింపబడినది.



# గ్రంథాలయసర్వస్వము.

ప్రతిమానమునను సచిత్రముగ వెలువడును

సంపు. ౯ ]

బెజి వాడ  
మార్చి ౧౯౩౫

[ సంచిక ౬

అయ్యంకి వేంకటరమణయ్య

సంపాదకుడు



వాయువు ఎల్లవారికి ఎట్లు స్వాధీనమై యున్నదో  
జ్ఞానముకూడ అట్లు స్వాధీనము కావలయును  
ఉదకము ఎల్లవారికి ఎట్లు సేవ్యమై యున్నదో  
జ్ఞానముకూడ అట్లు సేవ్యము కావలయును  
సూర్యచంద్రమండలముల తేజస్సు ఎల్లవారికి  
ఎట్లు సౌఖ్యవృద్ధముగా నున్నదో అట్లే  
జ్ఞానముకూడ సౌఖ్యవృద్ధము కావలయును

చింతపర్తి లక్ష్మీనరసింహుడు

వార్షికమూల్యము : పభ్యులకు రు ౩

ఇతరులకు రు ౫

విడిసంచిక పావలా